

ఓమ

శ్రీ మహర్షి మలయాళ సద్గురు పరబ్రహ్మణే నమః

జపము - ధ్యానము

(ధ్యాన విజ్ఞాన ప్రకాశికా)



4CC No
1237

గ్రంథకర్త

శ్రీ చిన్మయ రామదాసు

ప్రథమ ముద్రణము 1982

20/4/83
A. A. A.

త్రివేణి ప్రెస్
మచిలీపట్నం

విషయ సూచిక

దైవప్రార్థన	2
1. జప ధ్యాన విషయ - గురు విష్ణుల కర్తవ్యము	2
2. దైవ ధ్యాన (ప్రార్థన) ప్రభావము	4
3. ఆహార వియమము	5
4. ఆననము	6
5. స్మరణశ్రయము	8
6. జప ధ్యానములు	7
7. ధ్యానము (మొదటి పద్ధతి)	21
8. ధ్యానము (రెండవ పద్ధతి)	23
9. ధ్యాననిష్ఠ నెవరు కాపాడుదురు ?	24
10. ధ్యానానుకూలము లాదు	25
11. ధ్యాన స్వరూపము	27
12. నాల్గవీధములైన భక్తులు	28
13. తపస్సనగానేమి ?	31
14. తపఃఫలము	33
15. యోగ విఘ్నములు	35
16. త్రివిధ దుఃఖములు	38

17. దివ్యానుభవములు	41
18. దృష్టియొక్క పరిణామము	43
19. సోహం మంత్రానుష్ఠానము	46
20. మహావాక్యానుష్ఠాన పద్ధతి	48
21. ధ్యానయోగపరులు తెలిసికొనవలసిన మరొకొన్ని విశేషములు	63
22. మాయా ప్రభావము	64
23. ధ్యానమునకును, జ్ఞానమునకునుగల భేదము	67
24. సమాధి	69
25. చతుర్విధ పరివిత్రానుభవములు	73
26. జ్ఞానాభ్యాసమునకు గలుగు పాతిత్య త్రయము	78
27. కథలు	89



శ్రీ మలయాళ సద్గురు పరబ్రహ్మణే నమః

శ్రీ గణేశాయ నమః ఓమ్ శ్రీరామ శ్రీ శారదామాతే నమః

జపము - ధ్యానము

(ధ్యాన విజ్ఞాన ప్రకాశికా)

దై వప్రార్థన

శ్లో. గజాననం భూతగణాధి సేవితమ్
కపిత్థ జంబూఫలసార భక్షితమ్
ఉమాసుతం శోకవినాశ కారణమ్
నమామి విఘ్నేశ్వర పాదపంకజమ్.

శ్లో. విశ్వామిత్రోఽసితః కణ్వో
దుర్వాసో భృగు రంగిరాః
కశ్యపో వామదేవోఽశ్రి
నమో సప్తర్ష యోఽమలాః.

తా. పరిశుద్ధులైన విశ్వామిత్రుడు, అసితుడు, కణ్వ మహర్షి, దుర్వాసుడు, భృగువు, అంగిరసుడు, కశ్యపుడు, వామదేవుడు అత్రమహర్షియగు సప్తమహర్షులకు నమస్కారము.

శ్లో. జలే రక్షతు వారాహః | స్థలే రక్షతు వామనః

ఆటవ్యాం నారసింహశ్చ | సర్వతః పాతు కేశవః.

తా. జలమునందు వరాహస్వామి నన్ను రక్షించును
గాక ! భూమియందు వామనావతారము నన్ను కాపాడు
చుండునుగాక ! అరణ్యమునందు నరసింహస్వామి నన్ను
రక్షించుచుండునుగాక ! అన్ని కాలములందును విష్ణుభగవానుడు
నన్ను పోషించుచుండునుగాక !

శ్లో. ఉగ్రం వీరం మహావిష్ణుం

జ్వలంతం సర్వతోముఖం

సృసింహం భీషణం భద్రం

మృత్యు మృత్యుం నమామ్యహమ్.

జప ధ్యాన నిష్ఠలు - గురు బిడ్డల కర్తవ్యము

(శ్రీ) సద్గురు పరబ్రహ్మముయొక్క బిడ్డలారా !

సద్గురువులవద్ద మంత్రోపదేశము నొందిన గురుపుత్రు
లలో, పుత్రికలలో ననేకులు జప ధ్యాన నిష్ఠలను చేయు విధానము
తెలియక తికమకలు పడుచున్నారు.

“ధ్యాన మనగా నేమి స్వామీ” యని ప్రశ్నించువారు;
“ధ్యానములో చీకటితప్ప మరేమియు గోచరించుటలే” యని
చెప్పువారు, “నేను చాలా కాలమునుండి జప ధ్యాన నిష్ఠలను
చేయుచున్నాను. నా కొకనాడైనను భగవంతుడు కనుపించ
లేదు. ఫలితమున్ను గోచరించుటలేదు” అనియు చెప్పుచుండు

వారును కనబడుచున్నారు. అందువలన ఈ చెప్పబోవు విధముగా ఆచరించిన యెడల వారి సందేహములు తప్పక తీరునని చెప్పబడుచున్నవి.

దేవతల అనుగ్రహము, ఋషుల (గురువుల) కృపయున్న లేనిదే సాధకులకు జప ధ్యాన నిష్ఠలు కుదురవు. అందువలన జప ధ్యానములను చేయుటకు (ప్రారంభించుటకు) ముందు ఆసనము దగ్గర నిలబడియుండి చేతులను ముకుళించి నమస్కరించుచు, మూడు పర్యాయములు ప్రవక్షిణ చేయుచు అష్టదిక్కుల యందును, భూమిపై ఆకాశముపై నిగల దేవతలకు, ఋషులకు, భక్తులకు, సజ్జనులకు, నమస్త చరాచరములకును నమస్కారము చేయుచున్నాననియును, అందరి అనుగ్రహమును కలిగినదనియును పూర్ణవిశ్వాసముతో భావించి నిశ్చయించుకొనవలెను. తరువాత విఘ్నేశ్వరుని, గురువును, శివుని, రాముని, శ్రీకృష్ణ భగవానుని స్మరించి జప ధ్యాన నిష్ఠలను చేయవలెను. సాధకులకు ముందుగా గుర్తించవలసిన కొన్ని విశేషములను తెలిపి తరువాత జపధ్యానముల స్వరూపములను తెలియ చేయవలెను.

మొదట సంసార (ప్రపంచ) భ్రాంతులను; రెండవసారి శరీర భ్రాంతులను; మూడవసారి కామక్రోధాది గుణములతో నున్న మనస్సును వదిలి పరమాత్మ చింతన, ధ్యానములతో నిశ్చలముగా నుండవలెను. ఇది ధ్యానమునకు కూర్చొని చేయవలసిన పనియగును.

ప్రపంచమును నేత్రములు చూచును. నేత్రములను మనస్సు చూచును. మనస్సును బుద్ధి చూచును. బుద్ధిని పరమాత్మ చూచుచున్నది. కావున పరమాత్మను మరువకుండుటయే ధ్యాన మనబడును.

ప్రపంచముపై (దేహముపై) గల ప్రేమను, దృష్టిని పరమాత్మ దేవునిపై నుంచుటయే భక్తుల యొక్క ముముక్షువుల యొక్క విశిష్టమైన పని యగును.

దైవ ధ్యాన (ప్రార్థన) ప్రభావము

పూజ, సంకీర్తన, నమస్కారము, జపము—ధ్యానము యను పదమునకు తాత్పర్యములే యగును.

వేదశాస్త్రపురాణ గీతాదులను పారాయణ చేయుట కంటే భగవద్ధ్యానమే గొప్పది. పండితులలో ననేకులు, సన్న్యాసులలో పెక్కుమంది భగవద్ధ్యానము లేనివారై, దైవ సుఖమును గుర్తించనివారై నాస్తికులుగా, అశాంతిపరులుగా నగుచున్నారు. భగవద్ధ్యాన మొక్కటే దుఃఖరహితమైన కైవల్యమోక్షమును కలిగించును. హృదయములో ఎన్ని పాపములున్నను, ఎన్నిదుర్గణములున్నను, ఎన్ని బాధలున్నను ఎల్లప్పుడును 'ఓమ్' యనిగాని, 'నారాయణ'యనిగాని, 'శ్రీరామా'యనిగాని, 'శ్రీకృష్ణ'యనిగాని 'నమశ్శివాయ' యనిగాని స్మరణ, ధ్యానములను చేయుచున్నయెడల తప్పక

ముమ్మాటికి అన్ని బాధలున్న తొండరగాగాని, నిదానముగాగాని నశించిపోవుచు.

ప్రతివారును ప్రతిదినము మానముగా నుండి జాగ్రదావస్థలోనే నామ రూప భ్రాంతులను వదలి కొన్నిగంటలు శాశ్వతానంద స్వరూపుడైన పరమాత్మను జపించవలెను. ధ్యానించవలెను. భగవద్ధ్యానమే నిజమైన ఆహారము, అమృతముయని అనుభవపూర్వకముగా గుర్తించి దుఃఖముయమైన లోకమును, దేహమును వదలి భగవద్ధ్యానామృతముతో మునిగి యుండవలయును.

ఆహార నియమము

జప ధ్యానపరులకు ఆహార నియమము ముఖ్యముగా నుండవలెను. తామస రాజసాహారములను భుజించకూడదు. ఉప్పును, కారమును, చింతపండును స్వల్పముగానే భుజించవలెను. ఉల్లిపాయలను, మత్స్యమాంసాదులను, మసాలా వస్తువులను పూర్తిగా త్యజించవలెను. న్యాయార్జితాహారమును మాత్రమే హృదయము ప్రశాంతముగా నున్నప్పుడు భుజించవలెను. తాము చేయుపనులకు ఎంత శక్తి అవసరమో అంత శక్తి కలుగుటకే సరిపడ ఆహారమును తినవలెను.

అధిక శక్తి కలుగుటకు భుజించినచో ఆ శక్తి వ్యర్థమైన మాటలకు, వ్యర్థమైన (పాపపు) పనుల జేయుటకును ఖర్చయగును.

ఆసనము

జప ధ్యానములు చేయువారు పవిత్రస్థలమును ఏర్పాటు చేసికొనవలెను. ఒక్కచోటనే కూర్చొనవలెను. దర్భచాపపై తెల్లగొంగుడి వేసికొని, దానిపై తెల్లవస్త్రమును వేసికొని కూర్చొనవలెను. ఆసనమును ఇతరులు ముట్టుకొననీయక భద్రముగాను, శుభ్రముగాను ఉంచుకొనవలెను.

ఉత్తరముఖముగాగాని, తూర్పు ముఖముగాగాని కూర్చొనవలెను. నడుమును, మెడను వంగనీయక కూర్చొని జప ధ్యానములను చేయవలెను. పళ్లను బిగిపట్టక, నోటిని తెరచి యుంచక, దృష్టిని విగ్రహమందుగాని, రెండు కనుబొమ్మల మధ్య మందుగాని, చంచలమనస్సునందుగాని, శ్వాసనిశ్వాసల యందుగాని, తెలివి రూపముగా ఆనందమయముగానున్న ఆత్మయందుగాని నిలిపి యుంచవలెను. ఆనందముతో కూడిన జపము భక్తి యగును. ఆనందమయముగానున్న నిర్వికల్పము ఆత్మ యగును. ఆనందములేని నిర్వికల్పము నిద్ర యగును.

స్మరణత్రయము

1. నామస్మరణ : అనగా నారాయణ, నమశ్శివాయ, శ్రీరామ, శ్రీకృష్ణ మొదలగు నామములలో ఇష్టమైన నామమును సర్వదా స్మరించుచు ఆనందముగా నుండుట. జపముకంటే స్మరణ గొప్పది. జపము అంగన్యాస, కరన్యాస, బీజాక్షరములతో జపమాలను ఆధారముగా నుంచుకొని

చేయబడుచుండును. స్మరణ యనునది స్థలభేదము, కాలభేదము, అవస్థాభేదములు లేకుండ సర్వదా చేయబడునదగును.

“తస్మాత్సర్వేషు కాలేషు మామనుస్మర యుధ్యచ.”

(2) రూపస్మరణ : అనగా దేవునియొక్క, సద్గురు భగవానునియొక్క రూపమును హృదయములో చిత్రించు కొని వర్ణించుకొనుచు ఆనందముగా నుండుట

(3) స్వరూపస్మరణ : అనగా తన నిజస్వరూపమగు ఆత్మను సత్య, జ్ఞాన, ఆనంద, అనంత స్వరూప మనియు; నిర్వికల్ప, నిర్వికార, నిరాకార, నిర్గుణ స్వరూప మనియు స్మరించుచు ఆనందముగా నుండుట.

జ ప ధ్య న ము లు

ప్రశ్న : స్వామీ ! కోరికలవలనగాని, మమకారము వలనగాని, క్రోధము వలనగాని, భయమువలనగాని, రోగముల వలనగాని, నష్టమువలనగాని, మరణము వలనగాని కలుగుచున్న బాధలు (దుఃఖములు) ఎట్లు నశించును ?

ఉత్త : వినబడుచున్న విషయములకును, కనబడుచున్న విషయములకును ఆధారముగానున్న పరమాత్మానుభవము నొందినపుడు దుఃఖము లన్నియును నశించును.

ప్రశ్న : పరమాత్మానుభవము ఎప్పుడు కలుగును ?

ఉత్త : దేహాభిమానముతో సుఖములను అనుభవించ

వలెనను కోరిక (ఇచ్ఛ) నశించినప్పుడే పరమాత్మసుఖము కలుగును.

ప్రశ్న : దేహముపై అభిమానమును, ధనాది వస్తువులపై మమకారమును, ఇంద్రియ విషయభోగములపై ప్రీతీయునెట్లు నశించును ?

ఉత్త : ఎల్లప్పుడును పరమాత్మకు నమస్కరించుచు మనస్సులో పరమాత్మను జపించుచు, బుద్ధితో పరమాత్మను ధ్యానించుచు నున్నచో క్రమముగా దేహాభిమానము, భోగములపై విరక్తియు కలుగును.

సాధారణముగా మానవులు బంధము గలిగించే విషయములను కీర్తించుచుందురు, జపించుచుందురు, ధ్యానించుచుండురు. అనగా తల్లిదండ్రులనుగాని, బిడ్డలనుగాని, బంధువులనుగాని, స్నేహితులనుగాని, శత్రువులనుగాని, ధనాది వస్తువులనుగాని, పశుపక్ష్యాదులనుగాని, భూములనుగాని ధ్యానించు చుందురు. ఈధ్యానములములు అశాంతికి కారణములగును. కాన నిజమైన దైవభక్తులు, విరక్తులు, ముముక్షువులున్న పరమానంద స్వరూపుడు, శాశ్వతశాంతినిలయుడునైన పరమాత్మను జపించుచుందురు, ధ్యానించుచుందురు.

ప్రశ్న : పరమాత్మ స్వరూపమును జపించు విధములను, ధ్యానించు విధములను వివరముగా తెలియజేయ గోరుచున్నాను.

ఉత్తమః ఆచరణ, అనుభవమును గల సద్గురువు దగ్గర విష్ణుమంత్రమునుగాని, శివమంత్రమునుగాని ఉపదేశ ముందిన తరువాత ప్రతిదినమును ఉదయము, సాయంత్రమును స్నానము చేసి, దర్భచాపవేసికొని దానిపై తెల్లగొంగడిని, తెల్ల వస్త్రమును వేసికొని, తూర్పుముఖముగా గాని, ఉత్తరదిక్కు ముఖముగా గాని విలబడియుండి,

“శ్రీ సద్గురు దేవునకు నమస్కారము
సర్వమహర్షులకు నమస్కారము
సమస్త దేవతలకు నమస్కారము
సర్వ చరాచరములకు నమస్కారము”

అని చెప్పుకొనుచు మూడు పర్యాయములు ప్రదక్షిణలు చేసి, ఆసనముపై కూర్చొని, అంగన్యాసమును చెప్పి బీజాక్షరములతో కూడిన మూలమంత్రమును జపమాలతో జపించుచుండవలెను.

పాచిక జపమును గాని (అనగా నిదానముగా పెదవులతో మంత్రమును పఠింపుట), ఉపాంశు జపమును గాని (అనగా శబ్దము లేకుండ నాలుకతో మంత్రమును ఉచ్ఛరించుచుండుట), మాససిక జపమునుగాని (అనగా కంఠమునగల మనస్సుతోనే మంత్రమును జపించుట) చేయుచు బుద్ధిని దేవుని సాకారమందుగాని, నిర్వాకార పరబ్రహ్మమునందుగాని నిలిపి ధ్యానము చేయుచుండవలెను.

శ్లో. మకారం మననం చైవ త్రకారం త్రాణ ముచ్యతే
మనన త్రాణ మిత్యాహుః మంత్రమిత్యభి ధీయతే ॥

తా. మకారమునకు 'మనన' మనియును, త్రకారమునకు 'త్రాణ'మనియును తాత్పర్యము. అనగా చింతన చేయువారిని రక్షించునది (తరింపజేయునది) అగుటచే 'మంత్రము' యని చెప్పబడినది.

శ్లో. జకారో జన్మ విచ్ఛేదః పకారః పాపనాశనమ్
జన్మచ్ఛేద కరోయన్య జప మిత్యభి ధీయతే ॥

తా. జ కారమునకు 'పునర్జన్మను నశింపజేయున'దనియును; ప కారమునకు 'పాపములను నశింపజేయున'దనియును తాత్పర్య మగును. "జపతో నాస్తి పాతకమ్" మరల జన్మదుఃఖమును రానీయకుండునది యగుటచేత 'జపము' యని చెప్పబడుచున్నది.

జపముతో ధ్యానము కూడ కలిసి యుండవలెను. లేనిచో 'శ్రీరామ శ్రీరామ, శివ శివ' యని జపము చేయుచున్నపుడు మానవులుగాని, వస్తురూపములుగాని కనబడుచుండును. కనుక జపముతో ధ్యానము, ధ్యానముతో జపమును కలిసి యుండవలెను. ఇట్లు చేసినప్పుడే జప ధ్యాన నిష్ఠలు అమృతమును త్రాగుచున్నట్లుల యుండును. ఆనందము కలుగనిచో పూజ, సంకీర్తన, జపమును చేయుటకు విసుగుగా, కష్టముగా నుండును. విసుగు గలినను నియమము ప్రకారము జప ధ్యానాది నిష్ఠలను విడువరాదు.

ప్రశ్నలు: జప ధ్యాన నిష్ఠలను చేయుచున్నపుడు దృష్టి నెచట నుంచవలెను ?

ఉత్త : ముక్కుకొనయందుగాని, కనుబొమలయందుగాని, మంత్రక్షరములందుగాని, మంత్రశబ్దములందుగాని, దేవుని రూపమందుగాని, సద్గురుమూర్తియందుగాని, నిర్వికల్ప నిరాకారానందమునందుగాని దృష్టిని నిలబెట్టి జపము, ధ్యానము, స్మరణ, స-కీర్తన, స్తోత్రములను చేయుచుండవలెను.

ప్రశ్న : జప ధ్యానములు చేయునపుడు అశాంతి కలిగించే (ఏకాగ్రతను చెడగొట్టే) విషయములగు పాము, తేలు, విరోధి (శత్రువులు), కామదృశ్యములు, ధనము, బిడ్డలు, బంధుమిత్రులు, కష్టనష్టములు మొదలైన విషయములు అడ్డువచ్చినపుడు నేనేమి చేయవలయును ?

ఉత్త : కనబడే విషయములు నా యిష్టదైవ స్వరూపములే యని భావించి మరల మరల నమస్కరించుచున్నచో అశాంతి గలిగించే విషయములు దృష్టినుండి తొలగిపోవును.

ప్రశ్న : జప ధ్యానములు చేయునపుడు 'నాకు చీకటి తప్ప మరేమియు గోచరించుట లేదు. అదే దైవస్వరూప' మని భావించవలెనా! మరేమైనా కలదా?

ఉత్త : చీకటిని దైవస్వరూపమని నిశ్చయించుకొనరాదు. చీకటిని తెలిసికొనుచున్న తెలివిని దైవస్వరూపమని

(స్వాత్మయని) నిశ్చయించుకొనవలెను. ఆనందమే దైవ (ఆత్మ) స్వరూపమని నిశ్చయించుకొనవలెను. దేహము, మనస్సు, గుణములు మొదలైనవి నశించినప్పటికిని, నశించక శరీరకాలములందును నిలిచి యుండునదే సత్యమని (దైవాత్మ స్వరూపమని) నిశ్చయించుకొని జప ధ్యాన స్మరణ సంకీర్తనలను చేయుచుండవలెను.

ప్రశ్న : ధ్యానము చేయువారికి సాధారణముగా బాహ్య గుర్తులేముండును ? (బాహ్యనియమములేముండవలెను)

ఉత్త : ఒంటరిగా నివసించును. మిక్కిలి మితముగా మాట్లాడును. మితముగా సాత్త్వికాహారమునే భుజించును. నిమిషకాలమును కూడ వ్యర్థముగా గడుపరు. దేని యందును కోరిక, ఆశ, క్రోధము, ద్వేషము, మమకారమును ఉండదు. సమత్వదృష్టి యుండును. ఇవే జప ధ్యాన పరులకు సహజముగా నుండు గుర్తు లగును. ఈ పై గుర్తులు లేనివారికి జప ధ్యాన నిష్ఠలు కుదురవు.

ప్రశ్న : నా మనస్సు ఎల్లప్పుడూ ఒకే తీరుగా నుండకుండుటకు కారణము లెవ్వి ?

ఉత్త : నీ హృదయము (మనస్సు) సత్త్వగుణముతో నున్నపుడు ప్రజ్ఞ వికసించి విశాల భావములతోను, వివేచన జ్ఞానము, దృఢమైన భక్తి, ధైర్యము, వైరాగ్యము నుండును.

నీ హృదయము రజోగుణముతో నున్నపుడు చంచలము, కోరికలు, క్రోధము, మమకారము, అహంకారము.

మొదలగు ఉద్రేకములతో నుండును. అందువలన జప ధ్యానములకు కూర్చొండినను దైవాత్మ సుఖము స్వల్పముగానే కలుగును.

నీహృదయము తమోగుణముతోనున్న సమయమందు వినిన ధర్మములు, చదివిన ధర్మములు, చూచిన మంచిచెడ్డలున్న గుర్తులో నుండవు. దిగులు. అధైర్యము, దుఃఖము, చీకాకుపడుట మొదలగు వికారగుణములు, నిద్ర, బుద్ధి మాంద్యము నుండును గాన జప ధ్యానములు కుదురవు. ఆత్మానందము గుణములు లేనప్పుడు కలుగును.

ప్రశ్న : నాద, బిందు, కళలకు ఆత్మ సాక్షిగానున్న దని విని యుంటిని. నాద, బిందు, కళ లనగానేమి ?

ఉత్త : (1) చిణి నాదము, (2) చిణిచిణి నాదము, (3) ఘంటా నాదము, (4) శంఖ నాదము, (5) వీణా నాదము, (6) తాళ నాదము, (7) వేణు నాదము, (8) ధేరీ నాదము, (9) మృదంగ నాదము, (10) ప్రణవ నాదము అను ఈ పదివిధములైన నాదములున్న జప ధ్యాన నిష్ఠలను చేయువారికి వినబడుచు కొంతకాలము ఆనందము కలిగించును.

2. బిందువు యనగా బుద్ధి యనబడును. బుద్ధియందు (మనస్సునందు) కామ క్రోధ లోభ మోహ మద మాత్సర్యాది గుణములు, సుఖ దుఃఖము, సంశయము, ధైర్యము, పిరికితనము మొదలగు వికారములున్న పరమాత్మ

నిష్ఠాభ్యాసము చేయువారికి స్పష్టముగా గోచరించును. సాధకునకు హృదయములో పుట్టిన పై వికారములు, గుణములున్న ఒకప్పుడు ఆశ్చర్యమును, ఒకప్పుడు సుఖమును, ఒకప్పుడు దుఃఖమును గలిగించుచు పరమాత్మ భావమునకు (పరబ్రహ్మ నందమునకు) అడ్డువచ్చు చుండును.

3. కళలు ఐదు విధములుగా గోచరించును. ఎట్లన,

1. పృథివీకళ పసుపు రంగుగా నుండును. 2. జలముయొక్క కళ తెల్లగా కనబడును. 3. అగ్నికళ ఎరుపుగా కనబడును. 4. వాయువుయొక్క కళ ఆకుపచ్చగా కనబడును. 5. ఆకాశము యొక్క కళ నీలముగా కనబడును.

నాదము స్థూల శరీరమనియు, బిందువు సూక్ష్మ శరీరమనియు, కళ కారణ శరీరమనియును నిశ్చయించుకొని నాద బిందుకళలను సాక్షిగానుండి తెలిసి కొనుచున్న తెలివియే ఆత్మయని, బ్రహ్మమని, దైవమని నిశ్చయించుకొని సాధకులు అనుష్ఠానమును చేయుచుండవలెను.

ప్రశ్న : ఆత్మ ఆనందమయమని చెప్పాచున్నారు కాని నాకు బాధలు కనబడుచున్న వేమి?

ఉత్త : బాధ ఆత్మయొక్క వికారము కాదు. అది మాయా మనస్సుయొక్క వికారమే యగును. ఆత్మ నిర్వికల్ప స్వరూప మనబడును. మనస్సు సంకల్పమయ మనబడును. ప్రియమైనది పోయినపుడును, కోరిన కోరిక నెరవేరనపుడును,

అప్రియమైన రూపము కనబడినపుడును, అయిష్టమైన శబ్దములు వినబడినపుడును మనస్సు బాధపడును.

మనస్సు ఆత్మను మరచి ఇంద్రియముల ద్వారా బైట తిరుగుచున్నప్పుడే బాధలను తెచ్చుకొనును. మనస్సు దేవుని యందుగాని, ఆత్మయందుగాని నిలకడ జెందినప్పుడే దైవమయముగా, ఆత్మమయముగా నుండి బ్రహ్మానందము ననుభవించుచుండును.

ప్రశ్న : మనస్సు ఆత్మను మరచి బాధపడుచున్నపుడు నే నేమి చేయవలెను ?

ఉత్త : ఆనందమయమైన ఆత్మను (స్వాత్మను) మరపు చేసినదేది ? కామమా ? క్రోధమా ? లోభమా ? మమకారమా ? మోహమా ? భయమా ? అహంకారమా ? గర్వమా ? అసూయా ? ఈర్ష్యా ? ద్వేషమా ? వ్యాధులా ? నిందలా ? కీర్తి అపకీర్తులా ? దరిద్రమా ? సుఖదుఃఖములా ? ఇదివరకు చేసిన పనులు గుర్తునకు వచ్చుటచేతనా ? ఇదివరకు చూచిన రూపములు గుర్తునకు వచ్చుటవల్లనా ? చదివిన విషయములా ? విన్నవిషయములా ? యని—ఈవిధముగా విచారణ చేసికొనుచున్నచో బహిర్ముఖముగానున్న మనస్సు అంతర్ముఖ మగును. నిత్యా నిత్యవస్తు విచారణద్వారాను, దైవ (ఆత్మ) చింతనద్వారాను మనస్సును జయించవలయును. మనస్సును జయించనంతెనరకును, ఆత్మయందు స్థిరత్వ మేర్పడ నంతవరకును నిజమైన సౌఖ్య ముండదు.

ఓనో బాభావే గారిని ఒకరు, “రోజుకు ఎన్ని పర్యాయములు జపము చేయవలెను” అని ప్రశ్నించిరి. అందుకు సమాధానము ‘రాషనామము లెక్క పెట్టనది. కొలుచునదిగా’దని చెప్పెను. దీనివలన ఎల్లప్పుడును జపము చేయుచునే యుండవలెనని తెలియుచున్నది గదా!

కాలువద్వారా నీటిని రప్పించి, భూమిని జలమయముగా చేసికొనునట్లు, జప ధ్యానములద్వారా వినబడునట్టిదియు, కనబడునట్టిదియు నగు ప్రపంచమును దైవమయముగా చేసికొనవలెను. ఇదే జప ధ్యానముల ఫలమగును. దైవముకంటే అన్యముగా దేహ, ధనాది వస్తువులను చూచినంతవరకును మనలో దుఃఖమును, పాపమును, అజ్ఞానమును నశించలేదనియే గ్రహించవలెను.

శ్రీ రమణమహర్షి గారిని ఒకరు యిట్లు ప్రశ్నించిరి : “మహాత్మా! నేను చాలాకాలము నుండి జపము చేయుచున్నాను. ఇంకా నెంత కాలము నేను జపము చేయవలెను?” అందుకు మహర్షి “నేను జపము చేయుచున్నానను భావము నశించువరకును జపము చేయుచునే యుండవలె” నని సెలవిచ్చెను.

జ్ఞా. దైవాధీనం జగత్సర్వం, మంత్రాధీనంతు దైవతే

త స్మంత్రం బ్రాహ్మణాధీనం బ్రాహ్మణాః మమ దేవతా.

తా. ఈ జగత్తునంతటను నిండియుండి పాలించెడి ప్రభువు భగవంతుడగును. ఆ భగవంతుడు మంత్రమునకు లోబడి

యున్నాడు. ఆ మంత్రము జపము చేయుచున్న పరమ భక్తులకు లోబడి యున్నది. అట్టి పరమభక్తులే నాకు దేవత లగును.” అని పరమేశ్వరుడు చెప్పెను.

సూ. “స్వాధ్యాయా దిష్ట దేవతా సంప్రయోగః”

నిరంతరమును పరమాత్మ యొక్క నామమును జపము చేయువారికి యిష్టదేవత ప్రత్యక్షమగును.

సూ. “తద్జపస్త దర్శభావనమ్”

నామమును జపించునపుడు దృష్టిని యిష్టదేవతయందు నుంచియే చేయవలెను.

శ్లో. మంత్రార్థం మంత్ర చైతన్యం యోన జానాతి సాధకః

శతలక్ష ప్రజప్తాపి తస్య మంత్రోన సిద్ధ్యతి ||

జపము చేయువారు మంత్రమయొక్క అర్థమును, మంత్ర చైతన్యమును కూడ గుర్తించి చేయవలెను. మంత్రార్థ మనగా మంత్రాధిష్ఠానమగు శివ రామ కృష్ణాది సగుణ రూప మగును. దీనిని సామాన్య భక్తులు ఆశ్రయించి యుందురు. మంత్ర చైతన్య మనగా, జాగ్రత స్వప్న సుషిప్త్యవస్థలను, సుఖదుఃఖాది వికారములను, మనోబుద్ధి చిత్త యహంకారాదు లను తెలిసికొను పరమాత్మ స్వరూపమగును. విశేషభక్తి గలవారు మాత్రమే ఈ పరమాత్మను చూచుచు జప ధ్యానములను చేయుచుందురు. మంత్రార్థమును, మంత్ర

చైతన్యమును తెలిసికొనక ఎంతకాలము జపము చేసినను మోక్షఫలము కలుగదు. ఆనందమున్ను గోచరము గాదు. పరమాత్మయందు దృష్టి నుంచక జపము చేయుచున్నచో, జపముచే గల్గు సుఖము గోచరము కానందున, కొంతకాలము నకు జపము చేయుట యనిన విసుగుపుట్టి మానివేయవలెనను బుద్ధి గలుగును. భగవంతునిపై దృష్టినుంచి జప ధ్యానములను చేసిన మాత్రమే దాని ఫలము కనబడును. ఫలితము కనిపించిన మాత్రమే ఇదివరకుకన్న నెక్కువగా జప ధ్యానములను చేయవలెనను పట్టుదల, ఆసక్తియు జనించును. దీనివలన జ్ఞానము తప్పక కలుగును. నామమే మంత్రము. త్రైతమే మంత్రార్థము. త్రైతజ్ఞుడే మంత్ర చైతన్యము.

శ్లో. అధీతస్త్వేదం సూత్రంవా పురాణం సేతిహాసకమ్

పదేష్వధ్యాయసం యశ్చ సదాభ్యాసో జపస్మృతః

పేదములనుగాని, బ్రహ్మసూత్ర యోగసూత్రాదులనుగాని, భగవద్గీత, పురాణాది ఇతిహాసములను (కథలను) గాని జదివి అందులో చెప్పబడిన నీతి ధర్మ జ్ఞాన విషయములను మనస్సులో ఎప్పుడును స్మరించుచు ఆచరించుటకు ఎల్లప్పుడును అభ్యాసము చేయుట జప మనబడును. ఈ శ్లోకములో భగవంతుని నామమును స్మరించుటయే జపమని చెప్పక శాస్త్రములలో మనస్సునకు, వాక్కునకు, శరీరమునకు ఏ యే ధర్మములు చెప్పబడినవో, ఆ యా జీవిత ధర్మములను ఎప్పుడును స్మరించుచు ఆచరించుటకు ప్రయత్నిం

చుట జప మని చెప్పబడినది. కనుక జపము చేయువారు మనో వాక్కాయములతో యితర మానవాది ప్రాణులకు బాధలు కలిగించక, పుణ్యకార్యములనే చేయుచు పరమాత్మ కంటే వేరైన దేహ ధనాది వస్తువులన్నియును నశించునవే యని నిశ్చయించుకొని దేనియందును కోరిక (ఆశ) నుంచక జప ధ్యానముల జేయవలెను.

ప్రశ్న : సన్న్యాసులైన మీరును ధ్యానము చేయు చున్నారు. సంసారులమైన మేమును ధ్యానము చేయు చున్నాము. మీ ధ్యానమునకు, మా ధ్యానమునకును భేద మేముండును ?

ఉత్త : మేము వైరాగ్యముతో నామ రూప ప్రపంచ మాను మరచి విశేషముగా దైవాత్మ సుఖమును అనుభవించు చుందుము. మీకు వైరాగ్యము స్వల్పముగా నుండుట వలన క్షణముసేపు మాత్రమే దైవసుఖము ననుభవించి తరువాత లోక (సంసార) విషయములలో మునుగుచుందురు. ఇదే భేదము.

ప్రశ్న : ధ్యానముయొక్క ప్రభావమును గురించి తెలియజేయ గోరుచున్నాను. ప్రభావము తెలిసినచో ధ్యానము నందు ఆసక్తి మెండుగా కలుగవచ్చునని తలంచు చున్నాను.

ఉత్త : ధ్యానము యొక్క ప్రభావము జ్ఞాన వాసిష్ఠమునందు వర్ణింపబడినది. ఇప్పుడు సుగ్రహముగా తెలిపెదను.

మూర్ఖుడైనను పదమూడు నిమిషములు ధ్యానముచేత ఈశ్వరుని పూజించిన యెడల గోదాన ఫలము నొందుచున్నాడు.

ధ్యానముచేత భగవంతుని నూరు నిమిషములు పూజించినచో అశ్వమేధ యజ్ఞముయొక్క ఫలమును పొందుచున్నాడు.

మానవుడు ఆత్మదేవుని అరగడియసేపు పూజించిన యెడల వేయి అశ్వమేధముల ఫలము నొందుచున్నాడు.

గడియసేపు ఆత్మను ధ్యానముతో పూజించినవాడు రాజసూయయాగము చేసిన ఫలము నొందుచున్నాడు.

ఉదయమునుండి మధ్యాహ్నము వరకును పరమాత్మ ధ్యానము చేసినచో లక్ష రాజసూయములు చేసిన ఫలితమును పొందుచున్నాడు.

పగలెల్ల పరమాత్మ ధ్యానము చేసినవాడు పరమ పదమునందు వసించును.

ప్రశ్న : మంత్రము, మంత్రార్థము, మంత్రచైతన్యము లననేమి ?

ఉత్త : అరటిపండు యొక్కపేరు మంత్రము. అరటి పండుయొక్క రూపము మంత్రార్థము. పండులోగల రుచి

అనుభవములోనికి తెచ్చుట మంత్రవైతస్య మగును. ఇట్లే, నీ పేరుమంత్ర మగును. నీ శరీరము మంత్రార్థ మగును. నీతోగల పరమాత్మ వైతస్యము మంత్రవైతస్య మనబడును. దేవుని (సద్గురుని) నామము మంత్ర మగును. దేవుని ఆకారము (రూపము) మంత్రార్థ మగును. దేవునితోగల సత్య, జ్ఞాన, ఆనంద స్వరూపము మంత్ర వైతస్య మనబడును.

భక్తులు, ముముక్షువులు, ఓంకారాది భగవన్నామ మును ఋషి, ఛందస్సు, దేవత, శక్తి కీలకములతోను, బీజాక్షరములతోను జపించుచు మంత్రార్థమగు ఇష్టదేవతను దృష్టియం దుంచుకొని జపమును పూర్తిచేసికొని తరువాత దేవునిలో (సద్గురునిలో) గల పరబ్రహ్మ వైతస్యమునకును, తమ నిజస్వరూపమగు పరబ్రహ్మ వైతస్యమునకును అభేద మును గుర్తించి అఖండానందమయముగా నుండుటయే మంత్ర వైతస్యమును అనుభవమునకు తెచ్చుకొనుట యగును.

ధ్యానము (మొదటి పద్ధతి)

1. సాకార ధ్యానము : అనగా దేవుని (గురువు) యొక్క సగుణ రూపమును (శరీరమును) నేత్రములతో చూచుచు, భక్తితో దైవభావమును విడువక లోకమును మరచి ఆనందముతో నుండుట.

2. సాకారరూపమానసిక ధ్యానము : అనగా నేత్రము లను మూసికొని గురుదైవములను బుద్ధితో చూచుచు, స్మరణ

ధ్యానములను చేయుచు ప్రపంచమును మరచి ఆనందముతో నుండుట.

3. సగుణ విరాకార ధ్యానము : అనగా నేత్రములకు కనబడుచున్న సమస్తరూపములను, వినబడుచున్న సమస్త శబ్దములను భగవత్స్వరూపములుగా, భగవన్నామములుగా సంభావించుచు భేదభావములను వదలి ఆనందముగా నుండుట. (ఇదే విరాట్ రూప ధ్యానమని కూడ చెప్పవచ్చును.)

4. అంతర్యామి ధ్యానము : అనగా జాగ్రదావస్థను, స్వప్నావస్థను, సుషిప్తావస్థను తెలిసికొనుచు, సాక్షిగాయున్న ఆత్మను సంభావించుచు ఆనందముగా నుండుట.

5. నిర్గుణ విరాకార ధ్యానము : అనగా లోపల, వెలుపల; క్రింద, పై న; ప్రక్కలయందును సర్వత్ర నిండియున్న పరబ్రహ్మ స్వరూపమును తన నిజస్వరూపమని దృఢమైన అనుభవముతో బ్రహ్మచందాకారముగా నుండుట. ఇదే నిర్వికల్ప సమాధి.

నిర్గుణ స్వరూపమైన పరబ్రహ్మధ్యానవిష్టలో నుండలేని వారు విరాట్ స్వరూప ధ్యానము చేయవలయును.

విరాట్ స్వరూపధ్యానము చేయలేనివారు ఆదినారాయణుని గాని, సదాశివునిగాని ధ్యానించవలయును.

ఆదిదేశతలను ధ్యానించలేనివారు శ్రీరామునిగాని, శ్రీకృష్ణునిగాని, శ్రీ సద్గురువులనుగాని ధ్యానించుచుండ వలయును.

అవతార పురుషులనుకూడ ధ్యానము చేయలేనివారు రాతితోగాని, లోహముతోగాని, క్రొయ్యతోగానినిర్మింపబడిన దేవతల (మహాత్ముల) విగ్రహములను పూజించుచు ధ్యానించుచుండవలయును.

“ఓ మిత్రేయ కాశరం బ్రహ్మవ్యా హరన్మామనుస్మరన్” అని గీత 8-వ అధ్యాయములో చెప్పినట్లు భగవన్నామమును స్మరించుచు సాకారము (విగ్రహము) నందుగాని. నిరాకార పరమాత్మయందుగాని దృష్టి నుంచుట జపముతో కూడిన (జపసహిత) ధ్యానమగును.

“మయ్యేవ మన ఆధత్స్వమయి బుద్ధిం నివేశయ” అని గీత 12-వ అధ్యాయములో చెప్పినట్లు సగుణము (విగ్రహము) నందుగాని, నిరాకారము (నిర్గుణము) నందుగాని దృష్టిని (మనోబుద్ధులను) నిలుపుట జప రహిత ధ్యానమగును.

మొదటి ధ్యానమునందు దృష్టి నిశ్చలముగా నిలుచు వరకును అభ్యాసముచేసి తరువాత నిరాకార పరమాత్మ ధ్యానమును చేయుటకు ప్రయత్నించవలెను.

ధ్యానము (రెండవ పద్ధతి)

“సర్వశరీరేషు చైతన్యేకతానతా ధ్యానమ్”

తా. అన్ని శరీరములందును ఒకే పరమాత్మ చైతన్యము కలదని సంభావించుటయే ధ్యానము.

(మండలబ్రాహ్మణోపనిషత్తు)

“ధ్యానం నిర్విషయం మః”

తా. మనస్సును నామరూపాది విషయములను తలంప
నీయక చేయుట ధ్యానము. (మైత్రేయ్యుపనిషత్తు)

“అచింత్యైవ పరం ధ్యానమ్.”

తా. సశ్చింతగానుండుట ఉత్తమ ధ్యానము (శంకరులు)

“విశీప్తచిత్తాదై కాగ్రం ధ్యానమ్.”

తా. చంచల చిత్తమును, బుద్ధిబలముచే ఏకాగ్రము
చేయుట ధ్యానము (అనుభూతి ప్రకాశము)

“రాగోపహతి ధ్యానమ్.”

తా. కోరికలను సరింపజేయుట ధ్యానము. (కపిలుడు)

“సోహం చిన్నాత్ర మేవేతి చింతనం ధ్యాన ముచ్యతే.”

తా. “జ్ఞానస్వరూపుడైన ఆ పరబ్రహ్మమే నేను” అని
చింతించుచుండుట ధ్యానము. (శంకరులు)

“అవాసనస్థిరం బ్రాక్తం మనోధ్యానం తదేవత.”

తా. మనస్సును విషయవాసనారహితముగా చేయుట
యేది కలదో అదే ధ్యానము. (వసిష్ఠుడు)

శ్లో. తాదేవ నిరోధవ్యం యావద్భృతి గతం తయమ్
ఏతద్ధ్యానంచ ధ్యానంచ శేషోన్యోగంధవిస్తరః ।

తా. ఎంతవరకు సంకల్పవృత్తులుండునో అంతవరకు
పుట్టిన సంకల్పములను నిరోధించుచుండువలెను. ఇదియే

జ్ఞానము. ఇదియే ధ్యానమునగును. ఇంతకంటె వేరైన వాక్యము
లన్నియు అధిక ప్రసంగములే యగును.

(అమృతబిందూజనివత్తు)

శ్లో. బహిర్ముఖాని సర్వాణి కృత్వాచాభిముఖానివై
వీతధ్యానం తథా జ్ఞానం శేషస్తు గ్రంథవిస్తరః.

తా. బాహ్య విషయములను ఆసక్తితో గాంచుచున్న
మానసాదిద్రవియములను సంతర్ముఖమునకు త్రిప్పి ఆత్మయం
దంచుట యేది కలదో అదియే ధ్యానము, జ్ఞానము నగును.
తక్కిన విషయములు గ్రంథబాహుళ్యమే యగును.

శ్లో. త్రిభిశ్చ కరణైస్సమ్యక్ హితావైషయికీం కియాం
స్వాత్మైక చింతనం యత్తదీశ్వర ధ్యానమిరితమ్ ||

తా. ప్రపంచ విషయముల పైకి పోవుచున్న మనో
వాక్కాయములను చక్కగా నిగ్రహించి ఆత్మచింతనయం
దంచుటయే ఈశ్వరధ్యాన మనబడును. (శంకరులు)

ద్వీవిధ ధ్యాన ఫలములు

శ్లో. మర్త్యోహమితి సంధాయ మ్రియతే జాయతే చః స
బ్రహ్మోహమితి సంధాయ మ్రియతే నతు జాయతే

తా. “నేను మానవుడను” అని ధ్యానము చేయువారు
చచ్చిన తరువాత మరల పుట్టెదరు. “నేను బ్రహ్మమును” అని
ధ్యానము చేయువారు మరణానంతరము మరల పుట్టరు.

(అనుభూతిప్రకాశము)

ధ్యాననిష్ఠు నెవరు కాపాడుదురు ?

శ్లో. షరిస్ఫురతి యస్యాంతర్నిత్యం సత్యచమత్కృతిః
బ్రాహ్మమండమివాఖండం లోకేశాః పాలయంతి తం.

తా. ఎవని హృదయమందు సత్యస్వరూపుడగు
పరబ్రహ్మ ధ్యానము వెలుగుచుండునో వానిని దిక్పాలకులు
బ్రహ్మాండమును కాపాడునట్లుగా కాపాడుచుందురు.

(యోగవాసిష్ఠము)

ధ్యానానుకూలములారు

శ్లో. ఏకాంతవాసో లఘుభోజనాది
మానస నిరాశా కరుణావరోధః
మునే రసో స్పందయమనం వజ్రేతే
చిత్తప్రసాదం జనయంతి శీఘ్రమ్.

తా. 1. ఏకాంతవాసము, 2. మితపాత్త్వికభోజనము
3. మానము, 4. నిరాశ, 5. ఇంద్రియగ్రహము, 6. ప్రాణా
యామము. ఈయాశను మనశ్శాంతిని అందింపగాకలిగించును.

ధ్యానమును చేపచునవి ఆరు

శ్లో. ఆత్మాహార ప్రయాసశ్చ ప్రగల్భో నిమగ్నహః
జననంశ్చ తౌల్యంచ షడ్భిర్యోగో వినశ్యతి.

తా. 1. ఆధికముగా భుజించుట, 2. ఆయాసము
గలుగు పనులు చేయుట, 3. ఆధికముగా మాట్లాడుట.

4. కాలానుసారముగా ప్రాప్తించిన వాటితో తృప్తి నొందక, అనుకూల నియమములను అవలంబించుట. 5. జనసంఘము దాసక్తి గలిగియుండుట, 6. ఇంద్రియవిషయములకు లోబడుట అను ఈ యారును ధ్యానయోగమును సశింపజేయును.

(హతయోగప్రదీపిక)

ధ్యాన స్వరూపము

(మూడవ పద్ధతి)

(1) తస్యైవాహమ్—అనగా 'అతనివాడను నేను' అని ధ్యానించుట. ఇది భగవంతుడు తనకు మారమున నున్నట్లు భావింపబడుచున్నది. (ఇది ద్వైతద్వైత)

(2) తత్వైవాహమ్—అనగా 'నీవాడనే నేను' అని ధ్యానించుట యగును. ఇది భగవంతుడు తనకు వర్గర నున్నట్లు భావింపబడుచున్నది. (ఇది విశిష్టా ద్వైతద్వైత)

(3) త్వమేవాహమ్—అనగా 'నీవే నేను' అని ధ్యానించుట యగును. ఇది తానున్న భగవంతుడున్న ఒకటేనను ఐక్యభావము గలిగి యున్నది. (ఇది అద్వైతద్వైత)

(a) జ్యోతిలో నేనున్నాను—అనగా భగవంతుని లోనే నేను యున్నానని భావించుట (ద్వైతము)

(b) జ్యోతి నాలో నున్నది—అనగా భగవంతుడు నాలో కూడనున్నాడని భావించుట. (విశిష్టాద్వైతము)

(c) జ్యోతియే నేను—అనగా పరమాత్మయే నేనే యున్నానని ఏకత్వభావముతో నుండుట. (అద్వైతము)

నాలు విదములైన భక్తులు

(గాంధీ మహాత్ముడు)

1. సర్వమును భగవంతునకు సమర్పించువారు.
2. స్వీయమును వదిలి భగవంతునికై తపించువారు.
3. సర్వమును భగవంతునిలో లయము (ఐక్యము) జేయువారు.

4. సర్వమును భగవంతుని యందు ఉన్నట్లు జూచి సమస్తమునున్నా భగవంతునిగా భావించువారు.

శ్లో. అగ్నిధేవో ద్విజాతీనాం మనీనాం హృది దైవతమ్
ప్రతిచూ స్వల్ప బుద్ధీనాం సర్వత్ర సమదర్శినామ్.

తా. శ్రాహ్మణులకు అగ్నియే దేవుడు. మునులు హృదయమునే దేవునిగా భావించురు. అల్పబుద్ధిగలవారు విగ్రహమునే దేవునిగా భజించెదరు. అనుభవజ్ఞులగు మహాత్ములు సర్వత్ర భగవంతుని గాంచుచుందురు.

శ్లో. ఉత్తమః బ్రహ్మచింతచ మధ్యమం శాస్త్ర చింతనమ్
అధమం మంత్రచింతావ తీర్థ భాంత్యధమాధమమ్.

తా. నిర్గుణ (నిరాకార) పరబ్రహ్మమును చింతించుచుండుట ఉత్తమము. శాస్త్ర ధర్మ జ్ఞాన విషయములను చింతించుచుండుట మధ్యమ తరగతి. మంత్రమును చింతించుచుండుట అధమ పద్ధతి. తీర్థయాత్రలు చేయుట అధమాధమ తరగతికి చెందిన దగును.

శ్లో. ఉత్తమం బ్రహ్మ సద్భావో ధ్యాన భావస్తు మధ్యమం
స్తుతిర్జ్ఞప్తాధమా భావో బహిఃపూజాధమాధమమ్.

తా. జీవ బ్రహ్మల ఏకైకభావన ఉత్తమమైనది. ధ్యానము చేయువాడు, ధ్యానము యను శ్రీయ, ధ్యేయము యను త్రిపుటితో కూడిన భావన మధ్యమ తరగతి యగును. స్తోత్రములు, జపమును చేయుట అధమ తరగతి యగును. విగ్రహారాధన అధమాధమ తరగతి యనబడును.

శ్లో. పూజా కోటి సమం స్తోత్రం స్తోత్ర కోటి సమో జపః
జప కోటి సమం ధ్యానం ధ్యాన కోటి సమాలయః.

తా. కోటి పూజలు ఒక స్తోత్రమునకు సమమగును. కోటి స్తోత్రములు ఒక జపమునకు సమమగును. కోటి జపములు ఒక ధ్యానమునకు సమమగును. కోటి ధ్యానములు ఒక సమాధికి సమమగును.

శ్లో. పురాణం భారతం వేద శాస్త్రాణి వివిధాని చ

పుత్ర దారాది సంసారో యోగాభ్యాసస్య విఘ్నకృత్.

తా. పురాణములను, భారతమును, పలువిధములైన శాస్త్రములను చదువుటయును, వినుటయును. ఇట్లే పుత్ర మిత్రాదులతో కూడిన సంసారమును, విశేషముగా జప ధ్యాన నిష్ఠలు చేయువారికి ప్రతిబంధకమును కలిగించుచుండును.

శ్లో. తీర్థాని తోయ రూపాణి, దేవాః పాపాణ మృణ్మయాః
యోగినోన ప్రపద్యంతః ఆత్మధ్యాన పరాయణాః

తా. ఆత్మధ్యానముతో ఆనందముగా నున్నవారు సగుణ రూపములగు తీర్థములను సేవించరు. విగ్రహములను పూజించరు.

శ్లో. ధ్యానాచ్ఛాంతోజపేష్టంత్రం జపచ్ఛాంతశ్చచింతయేత్
జపధ్యానాది యత్తస్య విష్ణు శీఘ్రం ప్రసీదతి ||

తా. ధ్యానములో అలసట జనించినపుడు ధ్యానమును వదిలి జపము చేయవలెను. జపమువలన శ్రమ తోచినపుడు ధ్యానము, ఆత్మనాల్ని విచారణయు జేయుచుండవలెను. జపమును, ధ్యానమును చేయుచున్నచారితే భగవంతుడు ప్రత్యక్షమగును. (దైవానుగ్రహము కలుగును.)

శ్లో. జలే విష్ణుః స్థలే విష్ణుః విష్ణుస్థానవర జంగమాః
అంతర్విష్ణుః బహిర్విష్ణుః సర్వం విష్ణుమయం జగత్ ||

శ్లో. జలే శివః స్థలే శివః శివ స్థానవర జంగమాః
అంతశ్శివః బహిశ్శివః సర్వం శివమయం జగత్ ||

తా. జలము విష్ణు రూపము (శివరూపము), స్థలము విష్ణు (శివ) రూపము. లోపలభాగము విష్ణు (శివ) రూపమే. బయటనున్న భాగమును విష్ణు స్వరూపమే (శివ స్వరూపమే) సర్వమున్ను విష్ణు (శివ) స్వరూపమే యగును.

శ్లో. చిత్త్రహ్మబ్రహ్మ భువనం బ్రహ్మభూత పరంపరా
బ్రహ్మహం బ్రహ్మమచ్ఛత్రః బ్రహ్మమన్మిత్ర శాంధవాః

తా. చిత్తము (ప్రకృతి) బ్రహ్మమే. జగము బ్రహ్మమే. ప్రాణికోటి యంతయున్ను బ్రహ్మమే. నేను బ్రహ్మమే. నా శత్రువున్ను బ్రహ్మమే. నా మిత్రులు, బంధువులున్ను బ్రహ్మమే. (ఇదే బ్రహ్మజ్ఞానముగలవారి దివ్యానుభవము)

త ప స్స న గా నే మి ?

పాప దోషములను, అజ్ఞాన గుణములను నశింప జేయుటయే తపస్సగును.

ఇతర మానవాది జీవులకు సేవ చేయుట, దేవతలను, పెద్దలను పూజించుట (గౌరవించుట), భగవన్నామ సంకీర్తన జప ధ్యానముల జేయుట, దాన ధర్మముల చేయుటయును తపస్సే యగును.

కోరికలను, క్రోధమును, లోభగుణమును, అహంకార మమకారములను, 'సీపు, నేను' యను భేద బుద్ధులను నశింప జేయుచుండుట కూడ తపస్సగును.

స్తుతి నిందలకు, సుఖదుఃఖములకు, లాభ నష్టములకు, ఆకలి దప్పలకు, శీతోష్ణములకును చలించక దైవాత్మను, దైవధర్మమును (శాస్త్రధర్మమును) వదలకుండుటకూడ తపస్సే యగును.

మహానముగా నుండుట, ఉపవాస వ్రతముల జేయుట, ఏకాంత స్థలమున నివసించుట, ఆత్మానాత్మ విచారణ చేయుట,

పాప పుణ్యా తత్త్వములను పరికించుట, ఆత్మ స్వరూపమందు మనస్సును (దృష్టిని) మాటిమాటికి ప్రయత్నముతో, ఓర్పుతో నిలబెట్టుటయును తపస్సే యగును.

ఓర్పు లేనివారు, కై రాగ్యము, ధై ర్యమున్ను లేనివారు తపస్సు చేయజాలరు.

ఎంత శాస్త్రజ్ఞాన మున్నప్పటికిన్ని తపస్సు జేయనిచో దై వ సుఖము మిక్కిలి దూరముగానే యుండును.

శ్లో. బ్రహ్మచర్యం తథా మానం నిరాహారత్వమేవ చ
అహింసా సర్వతశ్శాంతి స్తప ఇత్యభిధీయతే.

తా. బ్రహ్మచర్యవ్రతము, మానవ్రతము, ఉపవాస వ్రతములను గలిగియుండుటయు, మనస్సుతోగాని, వాక్కుతో (మాటలతో)గాని, శరీరముతోగాని, మానవాది జీవులకు బాధగలిగించక వ్రవరించుటయు, ఎల్లప్పుడును అన్నిచోట్లను ప్రశాంత హృదయముతో నుండుటయును తపస్సని చెప్పబడును. (కీర్తన పురాణము)

శ్లో. మనసశ్చేంద్రియాణాం చ వికాగ్ర్యం పరమం తపః
తజ్జ్యాయ స్సర్వకర్మేభ్యస్సధర్మః పర ముచ్యతే.

తా. మనస్సును ఇంద్రియములను ఏకాగ్రత జేసి వికారాత్మక భావముతో నుండుటయే శ్రేష్ఠమైన తపస్సగును. సమస్త ధర్మములలోను ఈ తపోరూపమైన ధర్మమే గొప్పదనియును, సత్యమైనదనియును చెప్పబడుచున్నది.

మూలం : బ్రహ్మ సత్యం జగన్నిధ్యేత్యపరోక్ష జ్ఞానాగ్నినా ।

బ్రహ్మద్వైత్వర్యాశాసిద్ధసంకల్ప బీజసంతాపరూపం తపః ।

(నిరాలంబోపనిషత్తు)

తా. సత్యజ్ఞానానందస్వరూపమైన పరబ్రహ్మమే నిత్యమైనది, నామరూపక్రియారూపమైన జగత్తుయొక్క రూపము అనిత్యమైనది (నశించిపోవునది) అను సుదృఢమైన స్వానుభవ దృష్టి యనెడి యపరోక్షజ్ఞానాగ్నిచేత ఇహ పర భోగములపై గల ఆసక్తిని, మమకారమును, సంకల్పములను అగ్ని విత్తనములను మాడ్చివేయునట్లు కాల్చివేయుటయే తపస్సు యగును.

త ప ః ఫ ల ము

శ్లో. తపస్తదేవ దుర్ధర్షం యానోష్ఠా సహజాత్మని ।

తేన నిత్యేన తపసా భవేత్పాకః క్షణే క్షణే॥ (రమణగీత)

తా. ఆత్మయందలి సహజమగు నిత్యతాపమే గొప్పదగు తపస్సుగును. ఈ యెడతెగని తపస్సుచేత హృదయము క్షణక్షణమును పవిత్రతవంతముగా మారుచు చివరకు పూర్తిగా పరిశుద్ధ మగును.

“ తపసా కిల్బిషం హంతి. ”

తా. తపస్సు చేయుచున్నచో పాపదోషములు, అజ్ఞాన సంకల్ప గుణములు నశించును.

సూ. “కాయేంద్రియసిద్ధి ర శుద్ధి క్షయోత్తపసః”

తా. తపస్సు చేయుటవలన మనస్సు, వాక్కు, శరీరములలో గల మలిన వికార చలనములు నశించి ప్రకాశ వంతములై స్వాధీనములో నుండును.

ఇంద్రియములు పరిశుద్ధమైనప్పుడే పరమాత్మ సాక్షాత్కార జ్ఞానము గలుగునని అనుభవజ్ఞులైన మహాత్ములందరును చెప్పుచున్నారు, చెప్పిరి కూడ.

భగవద్గీతాది గ్రంథముల నెన్ని చదివినను, పెద్దల ధర్మోపన్యాసము లెంత కాలము శ్రవణము జేసినను తపస్సు చేయనియెడల దైవసుఖము అనుభవమునకు రాదు. ఈ కాలములో శాస్త్రజ్ఞానముగలవారు చాలమంది గలరు గాని ఆచరించుచుండువారు మిక్కిలి అరుదుగానే కనబడుచున్నారు.

శాస్త్రములు, పెద్దలున్న మోక్ష (దైవ) మార్గమును చూపుదురు, తపస్సు మోక్షమార్గమున నడిపించి గమ్య స్థానమును ప్రత్యక్షముగా జూపును (చేర్చును).

ఇంద్రియ విషయ సుఖములకు లోబడువారు తపస్సును చేయజాలరు. పరమాత్మ సుఖమును గాంచజాలరు. దేహ సుఖమును లక్ష్యమందుంచుకొనిన ధీరులు మాత్రమే మన శ్చలనమును నివృత్తిచేసి మోక్షసామ్రాజ్య పట్టాభిషిక్తులు కాగలరు.

“క్షమారూపం తపస్వినామ్.”

తా. తపస్సు చేయువారికి క్షమయే రూపము. అందువలననే నిజమైన తపశ్శిలురు సుఖ దుఃఖములకు, స్తుతి నిందలకు, ఆకలి దప్పులకు, రాగ ద్వేషములకు, లాభ నష్టములకు, శీతోష్ణములకు చలించక అనన్య భక్తి జ్ఞాన వైరాగ్య ధర్మములకు జీవితమును అర్పించి గమ్యస్థానమును చేరువఱకును, లేక లక్ష్యమును పొందువఱకును ముందు పెట్టిన అడుగును వెనుకకు పెట్టక ముందుకు సాగిపోవుచు, అనేకములైన నూతన దివ్యానుభూతుల నొంది చివరకు పరబ్రహ్మానుభవరూపమైన గమ్యస్థానమును చేరుదురు. ఇదే నిజమైన తపఃఫలము.

శ్లో. తపసో న పరం కించిత్తపో హి మహతాం ధనం ।

తపసా ప్రాప్య తే స్వం తపోయోగ్యోఽసి పుత్రక.

తా. “తపస్సుకన్న శ్రేష్ఠమైనది మఱియొకటి లేదు. గొప్పవారికి తపస్సే గొప్ప ధనము. తపస్సువల్ల పొంద సాధ్యము కానిదిలేదు. కుమారా! నీవు తపస్సు చేయుటకు అర్హుడవై యున్నావు” అని ఈశ్వరు డుపదేశించెను.

శ్లో. తపసోహి వినా నాస్తి సిద్ధిః కుతాపి శోభ తే ।

సర్వాసాం కర్మ సిద్ధీనాం మూలం హి తప ఉచ్యతే ।

తా. తపస్సునకు మించినది మఱియొకటిలేదు. తపస్సు చేయనిదే ఎచ్చటను, ఏ సిద్ధియున్న గలిగియుండలేదు

అన్నివిధములగు సిద్ధులకును తపస్సే మూలకారణమని చెప్పు బడును.

శ్లో. త్రివిధో దర్శనో పాయస్తస్య దేవస్య సర్వదా ।
శ్రద్ధా జ్ఞానేన తపసా యోగేనై నని గద్యతే.

తా. భగవద్దర్శనము నొందుటకు మూడు ఉపాయములు (సాధనలు) గలవు. దృఢమైన భక్తివిశ్వాసములతో గూడిన ఆత్మానాత్మ (నిత్యానిత్య) విచారణ జ్ఞానము చేతను, తపస్సు చేతను, యోగధ్యానముల చేతను పరమాత్మను పొందుటకు సాధ్యపడును.

భగవద్గీతలో సప్తవశాధ్యాయముగు ‘శ్రద్ధాత్రయ విభాగయోగ’మందు (14, 15, 16 శ్లోకములు) కాయిక తపస్సు, వాచిక తపస్సు, మానసిక తపస్సుల గుఱించి చెప్పబడిన విషయములు గీతా పాఠకులకు తెలిసియే యుండుట వలన యిచట వ్రాయక వదిలివేయడమైనది.

క్షయత్నము, సద్గురుకృప, దైవానుగ్రహమున్ను గలవాడే తపస్సు చేసి స్వస్వరూప పరబ్రహ్మనుభవమును పొందగల్గుదును.

యోగవిఘ్నములు

జప ధ్యాన నిష్కలు చేయు ముముక్షువులకు మధ్యమధ్య అనేక విఘ్నములు వచ్చుచు పోవుచుండును. ఇవి పాప కర్మ యున్నంత వరకును వచ్చుచునే యుండును. వీటిని

ఓర్పుతోను, ధైర్యప్రార్థన గురుప్రార్థనలతోను, సజ్జన సలహాలతోను నివారించుకొనవలెను. అవేమనగా :

శరీరమునకు పలువిధములైన రోగములు వచ్చును. సందేహములు కలుగును చరిత్రము వచ్చును. యితరుల సహాయము దూరమగును. ఏదో కొరతగలిగినట్లు అతృప్తిగా నుండును. మనస్సు చంచలముగా నుండును. ధ్యాన నిష్ఠలో కూర్చొనలేని స్థితికలుగును. మంచిచెడ్డలను, సత్యాసత్యములను విచారణ చేయక ప్రవర్తించెడు అజాగ్రత్త కలుగును. బుద్ధి మూఁద్యము కలుగును. స్తుతినిందలు వచ్చును. లాభనష్టములు కలుగును. కోపముచేతను, భయముచేతను క్లేశము గలుగును. తోరికలు నెరవేరనందున దుఃఖము కలుగును. ధైర్యవృత్త్యందు దృష్టి నిలువక విషాదము సంభవించును. ఒక్కొక్కప్పుడు ‘భగవంతు డనువాడులేడు, శాస్త్రము లన్నియును అబద్ధములే’ యను నాస్తికబుద్ధి గలిగి క్లేశము గలుగును. ‘నేను దిక్కులేని పక్షి నైతిని’యని అపుడపుడు దుఃఖము కలుగును. “మోక్ష మార్గములోనున్న మనకంటే విషయభోగములలో మునిగి యున్న ఆ సంసారులే ఆనందముగానున్నారు గదా! మనము కూడ అందులోనికి పోవుటయే జాగుండును గదా!” యను భ్రాంతులు కలిగి కష్టము కలుగును. ఒక్కొక్కప్పుడు ఆత్మ హత్య చేసికొనవలెనను నిశ్చయముకూడ కలుగును. పిచ్చి పట్టినట్లుగా నుండును.

పై చెప్పిన విఘ్నములు ఎన్నివచ్చినను ముముక్షువులు చలించక, దైవధ్యాన నిష్ఠను విడువక చేయుచునే యుండవలెను. మహానీయు లందరును ఈ కష్టముల నన్నిటిని అనుభవించియే కర్మనుండి విముక్తులైరిగదా! “మహాత్ములకు కలిగిన కష్టములే మనకుకూడ వచ్చినవి కదా! ముముక్షువులకు పలువిధములైన విఘ్నములు వచ్చునని శాస్త్రములు కూడ చెప్పుచున్నవి గదా!” యని నిశ్చయించుకొని, కైర్యమును బూని అనుష్ఠానమును తీవ్రముగా చేయుచునే యుండవలెను. ఒక్కొక్క కష్టము వచ్చి పోవుచున్నప్పుడు “మనము పరమాత్మ నన్నిధికి చేరుచున్నా”మని తలంచవలెను. దినదినమును హృదయము శుద్ధమగుచున్నట్లు గాంచవలెను. కష్టములే మనలోగల పాపమును, అజ్ఞానమును నివర్తించుచున్నవని గుర్తించవలెను. సుఖములకంటే కష్టములే ద్వివేదనములను కలిగించును అని గ్రహించవలెను.

స. ఏమైనా శాపవాదశ్చ వియోగ సహ బాంధవైః

దేశత్యాగం మహావ్యాధి మద్భక్తే పంచలక్షణమ్ ॥

తా. “ధనము నశించుట, నిందలువచ్చుట, బంధుమిత్రాదులతోడి సంబంధము తెగుట, స్వస్థలమును వదలి వెళ్లుట, శరీరమునకు విషవ్యాధి వ్యాధులు వచ్చుట—ఈ యైదును నా భక్తులైనవానికి వుండును, లేక కలిగింతును” అని విష్ణుభగవానుడు భాగవతములో చెప్పెనుగదా! కనుక ఎన్ని విఘ్నములు

వచ్చినను చలించక అవి దైవప్రసాదములని నిశ్చయించుకొనవలెను.

త్రివిధ దుఃఖములు

(1) పోయెను గదా— పుత్రమిత్రతాదులు, ధనాదివస్తువులు, కీర్తి, ఆరోగ్యము, మనశ్శాంతి మొదలైనవి దుఃఖము.

(2) బాధించుచుండెనుగదా— విరోధులు అపకీర్తి, అనారోగ్యము, చింతలు, కామక్రోధాది దుర్గుణములు మొదలైనవి రెండవ రకము దుఃఖము.

(3) కలుగలేదు గదా— పుత్రులు, శిష్యులు, ధనాదివస్తువులు, కీర్తి, ఆరోగ్యము, శమదమాది సద్గుణములు, ఆత్మశాంతి, ఆత్మదర్శనము మొదలైనవి, ఇది మూడవ రకపు దుఃఖము.

పాలుగల వృక్షములకు కత్తితో గంటుపెట్టినను పాలు కారునే గాని, పాలులేని వృక్షములకు గంటుపెట్టినచో పాలు కారవుగదా ! ఇట్లే పాపము (అజ్ఞానము) గలవారికే దుఃఖములు వచ్చును. పాపములేనివారికి ఏ దుఃఖముగాను దుఃఖము గలుగదు.

వివేకముగలవారలలో కూడ అనేకులు ఆత్మసుఖమును గుర్తించియును చాలాకాలమునుండి ఆత్మయందు నిలకడ జెందుటకు ప్రయత్నము చేయుచుండియును పూర్తిగా మోససాదింద్రియములు స్వాధీనము కానందున, ఆత్మ నిలకడ

లేనందున విసుగుజెంది మరల తిరిగి ప్రకృతి సంబంధమైన దేహసుఖములోనికి జారిపోవుచున్నారు. అసగా శిష్యుల కొరకుగాని, ధనము కొరకుగాని, కీర్తికొరకుగాని, శబ్దాదీంద్రియములను తృప్తిపరచుటకుగాని ప్రయత్నించుచున్నారు ఇట్టివారు యోగభ్రష్టులనబడుదురు.

ఈ జన్మములో పూర్తిగా మానసాదింద్రియములు స్వాధీనము కాకపోయినను, ఆత్మద్యోగము నొందకున్నను కంఠములో ప్రాణమున్నంత వరకును సాధనలను చేయించుడవలయునేగాని, విసుగు (నిరాశ) జెంది ప్రకృతి ప్రసంచములోనికి. దేహ సుఖములోనికి దిగిపోవూడదు. ప్రకృతిలోనికి దిగిపోయినచో ఇప్పటివరకు చేసిన తపశ్శక్తి తగ్గిపోవును. ప్రకృతి సుఖమునకు లోబడక జీవితపర్యంతమును వైరాగ్యముతో తపస్సు చేయుచున్నయెకల, ముందుజన్మయందు విశేషముగా తపస్సుచేయు శక్తి కలుగును. దీనివలన ఆత్మసాక్షాత్కార జ్ఞానము కలుగును.

సాధువులలో, సన్న్యాసులలో, భక్తులలో అనేకులు భ్రష్టులైన వారు కనబడుచున్నారు.

వైరాగ్యముతోనుండి సంకీర్తననుగాని, జపమునుగాని, ధ్యానమునుగాని అవలంబించి, వెనుకకు అడుగు వేయక జీవితపర్యంతమును సాధన చేయవలెనను పట్టుదలతో నున్నవారి జీవితమే ధన్యమగునను విషయమును ఎన్నటికిన్ని మరువరాదు.

సాధన కాలములో శరీరపోషణ సరిగాలేక, శరీరము శిథిలమై చచ్చుటకు సిద్ధముగా నున్నను భయపడరాదు. శరీరము భగవంతుని దనుకొనవలెను.

దివ్యానుభవములు

వారి వారి సంస్కారము ననుసరించి దివ్యానుభవములు కలుగుచుండును.

లేతగా నున్న కాలములో మామిడికాయ పుల్లగా నుండి పక్వమునకు వచ్చునపుడు తియ్యగా మారునట్లు బాహ్య నామరూప విషయములపై గల భ్రాంతులు జప ధ్యాన నిష్ఠల వలన క్రమముగా నశించును. సుఖ దుఃఖములకును, స్తుతి నిందలకును, ధనాది వస్తువులకును మనస్సు చలించని స్థితి గలుగును. చక్రవర్తికిగల విశ్వర్యము కూడ తృణముగా కనబడును. ప్రపంచ మంతయును స్వగృహముగా కనుపించును. అన్నిప్రాణుల శరీరములున్న స్వంత శరీరముగానే యుండును.

కొందరకు భగవంతుడు సగుణ రూపముగా ప్రత్యక్షమగును. మాట్లాడును. ఆపత్కలములలో కాపాడుచుండును.

మరియు ధ్యానయోగులకు దశవిధనాదములు వినబడును. విచిత్రములైన జ్యోతులు కనుపించును. కొందరకు పూర్వజన్మల వృత్తాంతములు తెలియును. మరికొందరకు సిద్ధపురుషుల సందర్శన మగును. కొందరకు గురుదేవునిలో,

భగవంతుని తాము విశ్వమై పోయినట్లు అనుభవ మగును. కొంచుకు కవిత్వ భోరణి, ఉపన్యాస భోణి, గ్రంథరచనా శక్తులను కలుగును. కొందరకు “ఓ పర్వతమా అవతలకు పొమ్మి” అనినంతమాత్రమున కదలిపోవునంతటి ఆత్మశక్తి కలుగును. పోవుచున్న రైలుబండిని “నిలబడుము” అని నంత మాత్రమున నిలబడునట్టి శక్తి గలుగును. చనిపోయిన వ్రాణిని బ్రతికించెడి శక్తి కూడ కొందరకు కలుగును.

కొందరకు భావనతోనే యితరుల కష్టములను బాపెడి శక్తి కలుగును. కొందరకు ధనమువచ్చును. శిష్యులు చేరుదురు. మిత్రములు కూడ లభించును. ధ్యానయోగులు పై జెప్పబడిన సిద్ధులకు లోబడక పూర్తిగా సంకల్పములును. గుణములును నశించి ఆత్మసాక్షాత్కార జ్ఞానము గలుగు వరకును వెనుక చూపు జూడక నాధనలు చేయుచునే యుండవలెను.

ధ్యానయోగులకు గురుదేవునియొక్క మహిమ, భగవంతుని యొక్క అద్భుత శక్తులు, వేదాంత మార్గములో గల దివ్య సుఖమును గోచర మగును. ప్రకృతిని జయించుటలో గల మహాకష్టము ధ్యానయోగులకు అనుభవ మగును. ఇసుక రేణు వంతటి అల్పబుద్ధితో నున్న మనము ధ్యానయోగము ద్వారా బ్రహ్మాండమంతటివార మైతిమిగదా యని ధ్యాన నిష్ఠాపరులు తెలుతురు. అనేక జన్మలనుండి పలువిధములుగా బాధలు కెట్టుచున్న మాయామనస్సు ఎచ్చటికో పారిపోదా ను

గదా యని ధ్యానవిష్టద్వారా జ్ఞానవంతులైన సహస్రములు
తలచుకొందురు.

దృష్టియొక్క పరిణామము

“వీరు నా వారు, ఈ ధన ధాన్య గృహాది భూములు నావి”
అను దృష్టి నశించి పుణ్యాత్ములున్న, సద్గుణవంతులను,
పుణ్యకార్యములున్న దృష్టికి కనబడుచుండవలెను. ఈ దృష్టి
కూడ తగ్గి సత్యము, శాంతము, ధయ, భక్తి వైరాగ్యము,
సమత్వము మొదలైన సద్గుణములే దృష్టిలో నుండవలెను
(కనబడుచుండవలెను).

ఈ దృష్టియు తగ్గి భగవన్నామము, ఆత్మభావన, ఆన్ని
జీవరాసులున్న భగవత్స్వరూపులే యను చింతనయును దృష్టి
లో నుండవలెను. ఈ దృష్టికూడ తగ్గి సుఖదుఃఖములకును,
స్తుతిని దలకు, లాభనష్టములకును మనోబుద్ధి చిత్తయహంకార
ములకును ఆత్మ సాక్షిగా నుంటున్నదని, అది నిర్వికార నిర్వికల
స్వరూపమని గుర్తించే విశాలభావము దృష్టికి గోచరించు
చుండవలెను. ఈ దృష్టికూడ తగ్గి “నేను జాగ్రత్ స్వప్న
సుషుప్తి యవస్థలకు సాక్షిని. నేను స్థూల, సూక్ష్మ కారణ
శరీరములకు విలక్షణుడను” అను భావము హృదయములో
నుండవలెను. ఈ భావమును కూడ దాటి నిర్వికల్పముగా,
నిర్వికారముగా, నిర్వాకార నిత్యానంద మయముగా స్వరూప
మున నెలకొని యుండవలెను. ఇదే జీవన్ముక్తావస్థయగును.

ఈవిధముగా దృష్టియొక్క పరిణామము తీవ్రముగా జపధ్యానాద్యనుష్ఠానములు చేయువారికే కలుగును.

“ఉన్నస్థితియందే ఎల్లప్పుడును వుండుట పశుస్వభావమగును” అని వివేకానంద స్వామి చెప్పెను. ఆత్మధ్యానపరులు మనస్సును తెలిసికొనుచున్న తెలివితేలియందే మాటిమాటికి ప్రయత్నించి యెవ్వరినూ దృష్టినుంచవలెనేగాని మనశ్చలనముపై దృష్టి నుంచరాదు.

మనస్సు పోవునట్టి విషయములపై దృష్టి నుంచక మనశ్చలనము పుట్టుచున్న స్థానమునందు దృష్టి నుంచిన యెడల పూర్వజన్మల వృత్తాంతము తప్పక తెలియును. ఇందుకు కించితైనను సందేహములేదు.

సాధనపరులకు పూర్వజన్మల వృత్తాంతములు తెలియుట వలనను, అణిమాది సిద్ధులు కలుగుట వలనను ఉత్సాహమును, ఆనందమును, ధైర్యమును కలుగుచుండును.

కొందరు ‘నేను యింత వాడనైతిని గదా’యని గర్వము జెంది సత్యాత్మనిష్ఠను వదిలి చెడిపోవుచున్నారు. భగవంతుని అనుగ్రహము, సద్గురువుల కృపయు నుండిన మాత్రమే సిద్ధులు కలిగినను వాటికి లోబడక, యితరులకును చెప్పక, బహ్మనిష్ఠను వదిలక నుండగల్గుదురు.

బ్రహ్మ నిష్ఠుడు. వైరాగ్యవంతుడు (మనోనిగ్రహము గలవాడు) చేతిలో ఒక్క పైసా కూడలేని దరిద్రుడైనను మహాభాగ్యవంతు డనియే తలంపబడును.

ఆత్మనిష్ఠ చేయుచున్న మహాపుణ్యాత్మునకు శక్తి సంబంధమైన క్రియలు, వాక్కుకు సంబంధించిన కర్మలు (మాటలు), మనస్సంబంధమైన కోరికలు, గుణములు (చుక్కల్లు ములున్ను, తనకు తెలియకుండగనే సన్నగిల్లు చుండును (ఉపశమన మొందుచుండును). ఇదే జప ధ్యాన నిష్ఠల వలన గలుగు మహాభాగ్యము.

శ్లో. లోభ మోహ రుషం యశ్చ తను తాను దినం భవేత్
యథా శాస్త్రం విహరతి స్వచ్ఛ కర్మచ సజ్జనః ।

తా. ఎవనికి లోభ, మోహ, క్రోధాది గుణములు ప్రతిదినమును క్షీణించు చుండునో, మరియు నెవడు తాను చేయు మనోవాక్కాయ కర్మలన్నియు (పనులన్నియు) న్ను శాస్త్రమునకు (పెద్దలు చెప్పిన ధర్మములకు) వ్యతిరేకము గాకుండునో అతడే సాధనపరు డనబడును. (యోగవాసిష్ఠం)

స వర మేక మహీతల రాజతా

స చ వరం విబుధా మర రూపతా

స చ వరం ధరణీతల నాగతా

స్థితి ముపైతి హియత్ర సతాం మనః । (వాసిష్ఠం)

తా. సాధనపరుల మనస్సును, గుణములను, చుక్కల్లు వృత్తులను విడిచి (దాటి) విశ్రాంతి నొందినచో ఆ విష్ణు సుఖమునకు ఏకచ్ఛత్రాధిపత్యము, దేవత్వము, పాతాళ రాజ్యముకూడ తులతూగజాలవు. ఈ శ్లోకము వలన నిర్వి

కల్పాత్మ స్థితిలోగల అత్యద్భుతానంద ప్రభావము తెలియుచున్నది గదా!

“ నిస్సృహస్య తృణమ్ జగత్ . ”

ఆత్మనిష్ఠానందము సనుభవించునట్టి మహానుభావునకు (ఆయన దృష్టికి) ఈ జగత్తంతయున్న ఒక్క-తృణముతో సమానముగా కనబడును.

బ్రహ్మభావనలో నున్నవారి నోటినుండి వచ్చిన వాక్కులు గొప్ప శక్తివంతములై యుండును.

సోహం మంత్రానుష్ఠానము

ప్రశ్న : స్వామి! మంత్రములలో సోహంమంత్రము గొప్పదనియును, దీనినే నిరంతరమును జపించుచుండుట మోక్ష మార్గమగుననియును చెప్పుచుండుట వినుచున్నాను. నిజమేనా?

ఉత్త : ఏ మంత్రమునైనను పరమాత్మయందు దృష్టి నుంచి, నామరూప ప్రపంచమును (దేహమును) మరచిజపమును, ధ్యానమును చేసిన మాత్రమే మోక్షసుఖము లభ్యమగును. సత్త్వగుణముతో నుండి నిశ్చల మనస్సుతో నున్నప్పుడు మాత్రమే పరమాత్మ రుచి అనుభవమునకు వచ్చును.

ప్రశ్న : ‘సోహం’ యననేమి?

ఉత్త : ‘సో’ యనగా పరమాత్మ, ‘హం’ యనగా జీవాత్మ.

ప్రశ్న : పరమాత్మ స్వరూపమేది? జీవాత్మ స్వరూపమెట్టిది?

ఉత్త : నీలో ఆనందమయ స్వరూపము పరమాత్మయగును. దుఃఖ రూపము జీవాత్మయగును. ఇట్లే నిర్వికల్ప స్వరూపము పరమాత్మ, సంకల్ప స్వరూపము జీవాత్మయనబడును.

మోక్ష స్వరూపము పరమాత్మ. గుణములనుండి, దుఃఖముల (కష్టముల) నుండి విడుదలబొందవలెనని కోరుచుండునది జీవాత్మయగును.

బింబము పరమాత్మ. ప్రతిబింబము జీవాత్మయనబడును. జీవాత్మలోగల తమోగుణ, రజోగుణ, సత్త్వగుణముల చలనములు నశించినప్పుడే నీవు అఖండ, ఆనంద, అనంత దృష్టితో నుండ గల్గుదువు.

జ్యోతిష్కాదు నీయింటిలో ధన నిధి యున్నదని చెప్పినప్పటికిన్ని ఆ ధన నిధిని నీవు చూడనిదే నీకు సంతోషము కలుగదు గదా! ఇట్లే పెద్దలును శాస్త్రములును “నీవు స్థూల, సూక్ష్మ, కారణ శరీరుడవు కావు. అఖండ ఆనంద జ్ఞాన, స్వరూప డవు. కనుక ‘సోహం, అహం బ్రహ్మాస్మి, శివోహం’ అని జపము, ధ్యానములను చేయుచుండు” మని చెప్పినప్పటికిన్ని, నీలోగల పరమాత్మస్వరూపమును చూచుకొనక, సోహం ముత్రము బహిష్కరించుచున్నను బ్రహ్మానందమును అనుభవింపజాలవు.

ప్రశ్న : సోహం మంత్రానుభవ మెట్లుండవలెను ?

ఉత్త : 'సో' యనగా ఆ బ్రహ్మము. 'హం'యనగా నేను. ఆ బ్రహ్మమే నేను యని ధ్యానము చేయుచుండవలెను. బ్రహ్మము యొక్క స్వరూపములు రెండు గలవు. ఒకటి, కనబడని నిర్గుణ రూపము. రెండవది, నామ రూప ప్రపంచ రూపము. నిర్గుణమును, సగుణమును నేనేనని సోహం మంత్ర అనుష్ఠానపరులు చింతించుచు ఆనందమయముగా నుండవలెను. తనకంటే వేరుగా నొకదానిని చూచినప్పుడే కోరిక, అశక్తి, శ్రోధము, భయము, దుఃఖము మొదలగు వికారములు, చలనములు కలుగును.

సోహం మంత్రానుభవములో స్త్రీ పురుష భేదములు, పశువు, పక్షి, కుక్క, నక్క, పాము, తేలు, బంగారము, మన్ను, శత్రువు, మిత్రువు, నావారు, నీవారు, నాది, నీది, స్తుతి, చింద, సుఖము, దుఃఖము మొదలగు భేద భావములు పుట్టవు. భేద భావములు పోవుట కొరకే, మంత్రానుష్ఠాన మేర్పడినది.

మ హా వాక్యానుష్ఠాన పద్ధతి

ప్రశ్న : స్వామీ! నేను మా గురువుగారి దిగ్గర మహావాక్యోపదేశము నొందితిని. దాని నెట్లు అనుష్ఠించ వలెనో తెలియజేయవలసినదని కోరుచున్నాను. నెలా విచ్చెదరా ?

ఉత్త : ‘ప్రజ్ఞానం బ్రహ్మ’ అను మొదటి మహావాక్యమును చక్కగా విచారించి తెలిసికొనిన మాత్రమే మిగిలిన మూడు మహావాక్యములు సులభముగా గ్రాహ్యము లగును.

మన చెవుల ద్వారా శబ్దములను, చర్మము ద్వారా శీతోష్ణాది స్పర్శలను, నేత్రముల ద్వారా రూపములను, నాలుక ద్వారా రుచులను, ముక్కు ద్వారా వాసనలను నిర్వికారముగా నుండి తెలిసికొనుచున్న తెలివితేటే బ్రహ్మమనియు, ఆత్మయనియు నిశ్చయించుకొనవలెను. మరియు ప్రజ్ఞానరూపమైన ఆ బ్రహ్మమే దేవతలలో, పశువులలో, మృగములలో, పురుగులలో, చీమలలో సర్వత్రను నిండి వెలుగుచున్నది. కావున సర్వము బ్రహ్మమే యని నిశ్చయించుకొనవలెను.

“దేహము నేనుగాను, మనస్సు, బుద్ధి, చిత్తము, అహంకారమున్న నేనుగాను” యని నిశ్చయించుకొని, ‘ఓమ్ సోహమ్, అహం బ్రహ్మస్మి’ అని సర్వదా జపధ్యానములను చేయుచుండవలెను.

ఎరుక, మరుపు, సుఖము, దుఃఖమున్న అవిద్యతో గూడియున్న జీవలక్షణము లగును. సత్యము, జ్ఞానము, ఆనందము, అనంతము, అఖండము, స్వప్రకాశము, నిర్గుణము విరాకారమున్న పరబ్రహ్మ స్వరూపము లగును. కనుక పరబ్రహ్మమును ధ్యానము చేయుచు జీవ లక్షణములను మెల్ల మెల్లగా నశింపజేసికొనుచుండవలెను.

జీవ లక్షణములగు కామ, క్రోధ, భయాది గుణ వికారములు ఉన్నంత వరకున్న పరబ్రహ్మసందానుభవమును రుచి చూడజాలరు.

కొందరు 'దేహమే నే'నను బుద్ధిని విడువక 'అహం బ్రహ్మస్మి, సోహమ్' అని జపించుచున్నారు. కొందరు జీవ బుద్ధిని వదలక 'అహం బ్రహ్మస్మి' అని ధ్యానించుచున్నారు. కొందరు మాత్రమే 'స్థూల సూక్ష్మ కారణములు నేనుగాను, శరీరత్రయములకు సాక్షిగా నుండి నిర్వికారముగా వెలుగుచున్న పరమాత్మయే నేను' అని నిశ్చయించుకొని 'సోహమ్ అహం బ్రహ్మస్మి' యని చింతించుచున్నారు.

గురువుగారు తత్త్వమసి, 'నీవే బ్రహ్మమై యున్నావు' అని బోధించినప్పటికిన్ని అహంకార మమకారములు గలవారు బ్రహ్మనుభవము నొందజాలరు.

రోగము వచ్చినను, ఇతరులు దూషించినను, కొట్టినను, బంధుమిత్ర పుత్రతాదులు చనిపోయినను, గృహము, ధనము, భూములు నష్టములైనను, ఇతరులు పొగడినను, విశ్వర్యము వృద్ధియైనను, ఇతరులు వచ్చి నమస్కారములు చేసి పూజించినను 'అహం బ్రహ్మస్మి' యను ధ్యానమును మాత్రము మరువరాదు.

ప్రశ్న : మాయ యన నేమి ?

ఉత్త : ఒక్క మాటలో చెప్పవలెనంటే స్వాత్మ సుఖమును మరుగు పరచునదియే మాయ.

కాశము, క్రోధము, ఆశ, గర్వము, అహంకారము, భయము, సుఖము, దుఃఖము మొదలగు గుణములు, చాంచల్యము లన్నియు మాయా సంతానమే యగును.

‘అహం బ్రహ్మాస్మి’ యను చింతనద్వారా పై గుణము లను క్రమక్రమముగా చంపుకొనుచూ చివరికి ‘అయమాత్మా బ్రహ్మ’ - ఈ నామరూప ప్రపంచమంతయు పరబ్రహ్మ స్వరూపమే’ యను నిశ్చయమునుభవము నొందవలెను.

‘నేను, జగము, బ్రహ్మము’ అనెడి భేదభావములు ఉన్నంతవరకును రాగ ద్వేషములున్ను, అహంకార మనుకారములున్ను దుఃఖము కలిగించుచునే యుండును.

దుఃఖము అజ్ఞానము వలన కలుగును. జ్ఞానము అక్షయ నందము నొందించును.

దేహాభిమానమే అజ్ఞానము. పరబ్రహ్మనుభవమే ఆత్మ విజ్ఞానము.

భర్తలలో, బిడ్డలలో, మిత్రులలో, శత్రువులలో, బంధువులలో, కుక్కలలో, పశువులలో, పక్షులలో, చీమలలో, వృక్షములలో, పంచమహాభూతములలో, స్తుతి నిందిత శబ్దములలో, చావు పుట్టుకలలో పరబ్రహ్మమును గాంచుచుండుటయే మహావాక్య విచారణ యొక్కయు, ధ్యానము యొక్కయు ఫలిత మగును.

మనస్సునకు ఆవల నుండుటయే పరబ్రహ్మనుభవ మగును. మనస్సునకు క్రింద నుండుటయే ఇంద్రియ విషయాను భవమగును.

నిద్రించుటయును, చంచలముగా నుండుటయును మనస్సు యొక్క పనులగును.

మనస్సునకు సాక్షిగా పరబ్రహ్మనుభవములో నున్న వారు లోకములో దుఃఖములను శమింప జేయుదురు. పరమాత్మను మరువకుండుటయే నిజమైన ఆత్మసేవయు, లోక సేవయు నగును.

మనము, సాపముతో స్నేహముచేసి సాపాత్ముల మగుదుము. పుణ్యముతో స్నేహముచేసి పుణ్యాత్ముల మగుదుము. విరక్తితో స్నేహముచేసి వైరాగ్యవంతుల మగుదుము. పరబ్రహ్మముతో స్నేహముచేసి పరబ్రహ్మ స్వరూపుల మగుదుము. కనుక ముముక్షువులు ఎల్లప్పుడున్ను విషయ విరక్తిని, పరబ్రహ్మ భావమును పోషించుకొనుచుండు వలెను.

నిజముగా లోకములో సుఖదుఃఖములు లేవు. బ్రహ్మ యొక్కటే గలదు. భ్రమకులోబడి బ్రహ్మమును ముక్కలు ముక్కలు చేయుచుండుటచే లోకము తేర్పడినవి.

ప్రశ్న : స్వామి! నేను ప్రతిదినమును పఠించి, మనఃము చేసికొన దగిన శ్లోకమేది ?

ఉత్త : స్లో. నాహం దేహో జన్మమృత్యూ కుతో మే
 నాహంకారః యుత్పిపాసే కుతో మే
 నాహం చేతశ్శోక మోహా కుతో మే
 నాహం కర్తా బంధ మోక్షౌ కుతో మే ॥

తా. దేహము నేనుకాను; యిక జన్మము, మరణము
 నా కెక్కడివి? అహంకారము నేను కాను; అట్టిచో ఆకలి
 దప్పికలు నా కెక్కడివి? మనస్సు నేను కాను; కాబట్టి శోకము,
 మోహము నాకెక్కడివి? కర్తను (జీవుడను) నేను కాను ;
 ఇక బంధము, మోక్షము నెక్కడ నుండి నాకు సంభవించును ?

ధ్యానయోగపరులు తెలిసికొనవలసిన మరికొన్ని

విశేషములు

ధ్యానములో కూర్చొని యున్నప్పుడు తా నెచ్చట
 నున్నదియు తెలియరాదు. అనగా 'నేను ఫలాని స్థలమందు
 యున్నా' నను భావనలేని దై వాకారస్థితియం దుండవలెను.
 తాను కూర్చొని యున్నదియు, నిలబడి యున్నదియు తెలియ
 రాదు. 'నేను స్త్రీని, నేను పురుషుడను' యను భావన కూడ
 నుండరాదు. ఇట్టి స్థితిగలవాడే ఉత్తమ ధ్యానపరు లనబడుదురు.

తీవ్రముగా ధ్యానముచేయువానికి ధ్యానమే ఆహార
 ముగా నుండును. ఒక కాలములో ఆకలేమియు నుండదు.
 గొంతుకలోనికి ఈ కాలములో చల్లని గాలి వచ్చును.

ఒక్కొక్క స్వడు ధ్యాననిష్ఠలో శ్వాసనిశ్వాసలు నిలబడిపోవును. ఇంకొక స్వడు స్వల్పముగా నాడును. విశేషముగా నాకలి గలుగు దినములు కూడ వచ్చును.

తీవ్ర ధ్యాననిష్ఠులకు ఒక దినము ఒక తుణముగానే యుండును. భోజనమునకు, మలమూత్ర విసర్జనకు వెళ్లుట కను యిష్టముండదు. దృశ్యమును గాంచుటకు బాధగా నుండును.

ధ్యాననిష్ఠులకు అనేక దివ్యానుభవములు కలుగు చుండును. వీటి సంతోషములో మునిగి అనేకులు “నాకు ఆత్మానుభవము గలిగినది. నేను కడతేరితిని. నా తపస్సు ఫలించినది. ఇక నేను చేయవలసిన దేమియును లేదు” అను ఈ విధములైన నిశ్చయములు కలుగుచుండును. ఈ నిశ్చయము లన్నియును వట్టి భ్రమలేయని తెలిసికొని పూర్తిగా సంకల్ప రహితావస్థ గలుగు వరకు నిష్ఠ చేయుచునే యుండవలెను. సిద్ధులకు చలించరాదు ‘నాకు ఫలాని అనుభవములు గలిగిన’వని యితిరులకు చెప్పరాదు. వీటివలన అహంకారమును, గర్వమును గలుగును.

ధ్యానము నందు ఆనందము కనుపించిన కొలది, ధ్యాన నిష్ఠకై మునుస్సు వేగిరవడును. ఆనందము కనుపించనిచో నిష్ఠకై ఈ రొచ్చునుట కిష్టముండదు. ఆనందము గలుగు చున్నచో నిష్ఠ యధికముగా జరుగును. అధికముగా జేసిన కొలది క్రొత్త క్రొత్త యనుభవములు కలుగుచుండును.

హృదయమును శుద్ధమగు చుండును. విశాల దృష్టియు, ధైర్యము, ఆనందమును పెద్దియగుచుండును.

పుణ్యము (లేక) దైవకృప లేనిచో ధ్యానము జేసి కొనుటకు అనుకూలమైన స్థలము దొరకదు. ఇది దొరకినను ఆహార సౌఖ్యము లేకపోవచ్చును. ఆహార సౌఖ్యమున్నను ఆరోగ్యము లేకపోవచ్చును. ఆరోగ్యము కూడ యున్నను సహవాస దోషముండవచ్చును. మంచి సహవాసము కూడ లభించినను మానసాదింద్రియముల చలనముచే ధ్యానము కుదరక శాధన కలుగవచ్చును. కనుక ధ్యానయోగా భ్యాసకులు ముందుగానే పుణ్యార్థము జేసి పుణ్యము నాజ్ఞించు కొని యుండవలెను. దైవకృపను, పెద్దల యనుగ్రహమును సంపాదించుకొని యుండవలెను. ముముక్షువులు, భక్తులున్న మనోవాక్కాయములతో జప ధ్యానాది సత్కర్మలను చేయుటయే గొప్పదని తలంచరాదు. రాగద్వేషములకును, స్తుతి నిందాదులకును చలించకుండుటయే గొప్పదగును.

కేవలము హృదయము సంకల్ప రహితముగా నుండుటయే ధ్యానమని తలంచరాదు. దైవభావన, ఆత్మానందము కూడ నుండవలెను మనస్సును సంకల్ప రహితముగా జేసి నపుడు హృదయము ఆనంద ప్రవాహముతో నుప్పొగుచుండవలెను. మనస్సు సంకల్ప రహితముగా నుండియును, ఆనందము గోచరించని (కలుగని)చో అది తమోగుణముతో

కూడిన జడత్వమే యగును. అట్టి జడత్వము నొందనీయక
దైవాత్మభావమును నిలబెట్టవలెను.

మనకు నామము, రూపము అను రెండు కలబడు
చుండునుగాదా! ఈ నామ రూపములు నశించుట కొఱకే
జపమును, ధ్యానమును చేయవలెనని విధింపబడినవి. మనస్సు
నామములను (సంకల్పములను) చేయును. బుద్ధి రూపములను
చూచుచుండును. కావున మనస్సుతో మంత్రజపమును
చేయునపుడు బుద్ధితో సగుణబ్రహ్మమునుగాని, నిర్గుణ
బ్రహ్మమునుగాని చూచుచుండవలెను. బుద్ధి బ్రహ్మ స్వరూ
పము నందు నిలువనిచో మనస్సుతో జపము చేయుకాలములో
దేహ, ధనాది ప్రపంచరూపములు గోచరించును. ఇట్లు
ప్రపంచ రూపములు గోచరించుచున్నచో జపము కూడ
ఁజేడిపోవును. జపఃఫలితము శూన్యమగును మంత్రజపముతో
పాటు బుద్ధికూడ భగవంతునిపై నిలచియున్న మాత్రమే
ఆనందము గలుగును. లేనిచో విసుగు పుట్టును. మనస్సునకు
బుద్ధియున్న, బుద్ధికి మనస్సున్న సహాయముగానున్న మాత్రమే
జప ధ్యానములు బాగుగా వృద్ధిజేసి, త్వరలో బంధ నివృత్తి
కలుగును.

ఉత్తములు జగత్కళ్యాణముపై కూడ దృష్టినుంచి
జపధ్యానాదులను చేయుచుందురు. విశ్వకళ్యాణమును కోరని
వారికి బంధ విముక్తి కలుగదు.

విశ్వమంతయును స్వగృహముగా భావించవలెను. ఈ భావనలో గొప్ప ఆనందము అనుభవింపబడును.

తీవ్రమైన జ్వరాది రోగములచే కొన్ని లంకణముల జేసిన రోగి ఔషధ పథ్యాదులను చేయుటవలన మెల్లమెల్లగా రోగబాధ తగ్గుచున్నట్లు అతనికి గోచరించుచున్నట్లుగా ప్రతి దినమును జప ధ్యాన సంకీర్తన, ఆత్మనాత్మ విచారణములను చేయుచుండుటవలన ఇష్టానిష్టములు, అహంకార చుమకారాదులు, నీవు నేనను భేదదృష్టియును మెల్లమెల్లగా తగ్గి పోవుచున్నట్లు ధ్యానవిష్టాపరులకు గోచరించుచుండును. ఇట్లు గోచరించుటలో కూడ ఆనందము కలుగును.

సంకల్పములు వచ్చుచున్నవే యని చింత (బాధ) పడక, ఉత్సాహముతోను, భగవన్నామస్మరణసంకీర్తనల సహాయముతోను చంచలమైన మనస్సును నిగ్రహించుచుండవలెను.

షహనీయుల హృదయముపైని, వైరాగ్యాది సద్గుణములపైని మనస్సు నిశ్చలముగా, భక్తిమయముగా నున్న దినములలో అనేకవిధముల వైషమ్యముపైని దృష్టి నుంచి మరల మరల చింతించుచుండుటవలన కూడ మనశ్శాంతి చేకూరును.

ఒక్కొక్క దుర్గుణమును విచారణతో పెరికి పారవేయుచు ఒక్కొక్క సర్వావమును (విశాల గుణమును) స్థాపించుకొనవలెను.

వ్యాధులవలనగాని, దరిద్రమువలనగాని, నింకలవలనగాని, జంతువర్గమువలనగాని, వస్తువుల నష్టమువలనగాని, భయమువలనగాని దుఃఖము వచ్చినపుడు, దేహము నిత్యమైనదిగాను, పరమాత్మ నిత్యుడైన వానినిగాను మాటిమాటికి స్మరించుచు ప్రపంచములో దేనిని చలించకుండుట ధ్యానయోగుల కర్తవ్యమై యున్నది.

దుఃఖము, పాపము, అజ్ఞానమును నశించి హృదయము పావనమగుచున్నట్లు ధ్యానయోగులు గాంచవలెను. దుఃఖములు రావలెనని కోరువారే వివేకవంతు లనబడుదురు. ఎందుచేతననగా, దుఃఖములు రానిచో అజ్ఞానము, అహంకారము, పాపమును నశించవుగదా !

ధ్యానిష్ఠాపరులకు ఏవైన ధర్మసందేహములు కలిగినపుడు ఏకాగ్రదృష్టితో, అచంచల విశ్వాసముతో భగవంతుని గాని, దూరముగా నున్నప్పటికిన్ని గురువునుగాని ప్రశ్నించినచో తప్పక సమాధానము వచ్చి తీరును. తన అంతరాత్మను ప్రశ్నించినను సమాధానము వచ్చును. ఈ రహస్యము సూక్ష్మబుద్ధిగల బ్రహ్మనిఘ్నలకే తెలియును. సాధారణముగా గురుభక్తి వలన ధర్మసందేహములు తీరును. దైవభక్తివలన కష్టములు తొలగును.

నిజమైన సాధనపరులకు ఎక్కువగా సంకల్పములు వచ్చిన రోజున, ఎక్కువగా మాట్లాడిన దినమున, ఎక్కువగా

పనుల జేసిన రోజున మైలపడినట్లుగాను, కాలమును వ్యర్థము చేసికొనినట్లుగాను బాధ కలుగును. జ్ఞాన (ఆత్మ) దృష్టిగల బ్రహ్మనిష్ఠులకు 'దేహము నేను గాను' యను దృష్టియు, సర్వాత్మ భావనయు నుండుటవలన శరీరము, వాక్కును, క్రియలలోనికి పోయినను హృదయము నిర్వికారము గానే యుండును.

ప్రపంచము సంతటిని ఒక్క పర్యాయము కబళించు నట్టి శక్తియున్న అఖండ దృష్టియున్న ధ్యాననిష్ఠులకు కలుగ వలెను. అఖండదృష్టి కలుగనంతవఱకును కామ, క్రోధాది, గుణ వికారములతో హృదయము అశాంతిని అనుభవించుచునే యుండును. హృదయము గురుభక్తితో, దైవభక్తితో పూర్ణమై యుండని వారికి ఆత్మజ్ఞానము, మోక్షసుఖము గలుగదు. ఇందుకు సందేహము లేదు.

ఆచరణగల ధ్యానయోగి ఇంద్రునిగూడ దర్శింపనిగా గాంచును. 'ధ్యాన'మనగా నామ రూప ప్రపంచ విషయముల పైని, దేహముపైని తిరుగుచున్న బుద్ధిని (మనస్సును) శాశ్వతానంద స్వరూపుడైన పరిమాత్మ వైపునకు ప్రయాణము సాగించుట యగును.

సత్యముపై విశ్వాసము లేనివారున్ను, వైరాగ్యహేతులున్ను తమకు కావలసిన వస్తువులకై (ఆన్నవస్త్రాదులకై) వాక్కుతోను, శరీరముతోను యితరులను ఆశ్రయింతురు. వారిని వీక్షింతురు కూడ. ధ్యానయోగులన్ననో తమ

ఆత్మశక్తితోనే సమస్తమును తమ వద్దకు రప్పించుకొన గల్గుదురు. వైరాగ్యములోనే, సంకల్పరాహిత్యములోనే, ఆత్మ భావములోనే ధ్యానయోగులు ఆనందామృతమును జూరకొన వలెను. దృశ్యము నివర్తించనంత వరకును దుఃఖములు నశించ వను విషయమును ధ్యానయోగులు సదా గుర్తులో నుంచుకొని మెలగవలెను.

దైవాత్మ భావన మరుపునకు వచ్చినపుడు శరీరము నుండి ప్రాణము వీడిపోయినట్లు ధ్యానయోగులకు యుండ వలెను. ఒక్క నిమిషకాలము వ్యర్థముగా గడిచిపోయినను దుఃఖము వచ్చినవారే నిజమైన ధ్యానయోగు లనబడుదురు. ఏ రూపముగా దుఃఖము గలిగినను అది పాపము యొక్క దోషమే ననియును, నిశ్చలాత్మధ్యానము సిద్ధించక పోవుటయే ననియును కారణమును గుర్తించవలెను.

ధ్యానయోగులు అభిమానమునకును, అహంకారము నకును, కామమునకును, క్రోధమునకును, భయమునకును, దుఃఖమునకును హృదయములో చోటియ్యరాదు.

సర్వమును నా యాత్మ స్వరూపమే యను అద్వైత దృష్టియున్నప్పుడే సంపూర్ణ దైర్యోత్సాహములు కలుగును.

కోరికలు నెరవేరనపుడును, ప్రారంభించిన కార్యములు విఘ్నములచే నాగిపోయినపుడును అధైర్యము, నిరుత్సాహము జెందరాదు. నెరవేరుటయేమంచిది, నెరవేరకుండుటమంచిదికాదు

అని అనుకొనక, నెరవేరకుండుటలోగూడ నేదో మంచి గలదని నిదానముగా విచారించి కనుగొనవలెను.

సర్వమును దైవాధీనమైయున్నదను భావముతో నిరహంకారముగా నుండి జీవితమును ప్రవర్తించజేసినచో సర్వత్ర సౌఖ్యమే ప్రాప్తించును. మనశ్చలనమున్నంతవరకు సర్వమూ మనస్సే. మనస్సును దాటిన తరువాత సర్వమూ బ్రహ్మమే. కామము వలన (కోరికల వల్ల) దైవాత్మ భావన మరుపునకు వచ్చును. అహింసాగుణము లేనిచో పాపము వృద్ధియై కామక్రోధాది దుర్గుణములును, మనశ్చంచల్యమును వృద్ధియగును.

అపరిగ్రహ గుణము (అనగా ఇతరుల సహాయమును, ధనాదివస్తువులను తీసికొన కుండుట, అనుభవించకుండుట) లేనిచో పుణ్యము, తపశ్శక్తి క్షీణించిపోయి మనశ్శాంతి యున్న, శమదమాది సద్గుణములున్న నశించును.

కనుక జప థ్యానపరులు, ముముక్షువులు, భక్తులున్న పుణ్యము, తపశ్శక్తియును, ఋరబ్రహ్మ భావనయును నశించి పోయే గుణములకును, క్రియలకును, మాటలకును లోబడరాదు. జీవితమును దేవునికి సమర్పించవలెను.

మొదట మనోవాక్కాయములతో పాప కర్మలను, పాపపు చింతలను చేయుట మానవలెను. దీని తరువాతనే మనస్సుయొక్క ఏకాగ్రత కొరకు ప్రయత్నము చేయుచుండ

వలెను. మనస్సుయొక్క ఏకాగ్రతలోనే సర్వమును నిండి యున్న స్వాత్మప్రకాశము గోచరించును.

బాహ్యప్రపంచముపై దృష్టిని పోసేయక మౌనముగా, ఒంటరిగా నుండి, శరీరమును నిశ్చలముగా నుంచి కూర్చొని యుండవలెను. భోజనమునకును, మలమూత్రములను విడుచుట కొరకును మాత్రమే ఆసనముపై నుండి లేవవలయును. గ్రంథములను కూడ ఎక్కువగా చదువక ఈ శరీరములోగల మంచి చెడ్డలను, ఆత్మనాత్మాలను, (నిత్యమైనదానిని, అనిత్యమైన దానిని) గుర్తించుటకు స్వంత విచారణ చేయు చుండవలెను. స్వంత విచారణ చేయనిదే, ఒంటరిగా నుండి బ్రహ్మాష్ట (జప ధ్యాన సంకీర్తనలు) చేయనిదే ఎవ్వరికిన్ని బంధము, అజ్ఞానము దొలగదు. ఆత్మదర్శనమున్న కలుగదు. కనుక మూడు సంవత్సరములైనను పై జెప్పిన విధముగా అభింధ ప్రయత్నము చేయవలెను. ఇట్లు చేసినచో వేదాంత జ్ఞానముయొక్క ప్రభావమును, బ్రహ్మానిష్ఠలోగల అత్యుత్కృత మహిమాతీతయమును తప్పక గోచరించును.

బ్రహ్మాష్టయొక్క సంపూర్ణానుభవము గలుగనిదే ఉపన్యాసము లిచ్చుటకును, ఉపదేశము చేయుటకును ప్రయత్నించినచో ఎలువిధములైన కష్టనష్టములు ప్రాప్తించవచ్చును.

అందరిని స్వాత్మరూపముగా గాంచు శక్తి గలుగనిదే శిష్యులను చేర్చుకొనరాదు. మచిలీపట్టణమందు యవతరించిన

“ రంగావధూత ” అను మహానుభావుడు చెప్పిన దేవునిగా :

“ లోకమును విడిచి పరమాత్మను పొందుటకు బయలుదేరిన వారిలో ఒక అడుగు ముందుకు వచ్చి వెనుకకు పోయినవారు కొందరు, రెండడుగులు వచ్చి వెనుకకు పోయినవారు కొందరు, మూడడుగులు ముందుకు వచ్చి వెనుకకు పోయినవారు మరికొందరు, పెక్కుమాటలేల, అతీతము అందరికొక అడుగులో యున్నదనగా అంత తేలియక తిరిగివచ్చిన వారు కూడగలరు ఇంతకు, ఎట్లయినను లోకమును విడిచిన తరువాత అతీతమును (పరబ్రహ్మను) చేరేవరకు మధ్యలోనే దీర్ఘశ్రమను సహించినవాడే బ్రహ్మ, విష్ణు, మహేశ్వరులను అతీతుడు. అనగా లోకాతీతుడు, శుద్ధ నిర్గుణ, సర్వావర అద్వితీయ పరబ్రహ్మ స్వరూపుడు. పరమహంస (యనబడును) ” అని సెలవిచ్చిరి

నామ రూప ప్రపంచ విషయములపై ఆసక్తితో నుండు సంకల్పములున్న, ఆసక్తిలేని సంకల్పములున్న హృదయము నుండి కలుగుచుండును. ఆసక్తితో కూడిన సంకల్పములు మాత్రమే సాధకులను ప్రమాదములతోనికి తీసికొని పోవును. తనుక ఆసక్తితో కూడిన సంకల్పములను కడచెట్టి వైఖర్య వంతులు రహితము చేయుచుండవలెను.

సాధనపరులు, వైరాగ్యాభ్యాసకులు తమ హృదయ మిత్రులగు ఉత్తరములు వ్రాయరాదు. వ్రాసినచో సంకుచిత భావములు వృద్ధి యగును.

మాయా ప్రభావము

హృదయములో ప్రయత్నము చేయనిదే చలించునదే. మాయామనస్సగును. జప ధ్యానములు జేయు సమయము లందును, ఇతర సమయములలోను కామక్రోధాది రూపములుగా ఈ మాయా మనస్సు చలనము జెందుచుండును.

దైవభావన కంటే అన్యమైన భావములను, గుణములను, సంకల్పములను రానివ్వక చేయుటకంటే కష్టమైన పని త్రిలోకములందును లేదు.

కామము కలిగినపుడు అదే నిత్యమైనదిగాను, క్రోధము జనించినపుడు అదే సత్యమైనదిగాను, అహంకార మమకారాదులు కలిగినపుడు వాటినే పోషించుకొని నిలబెట్టుకొనవలెననియును మాయా మనస్సు భ్రమలను పుట్టించుచుండును. ఇట్టి భ్రమలకు ధ్యానయోగులు లోబడక జాగరూకతతో మెలగవలెను.

నీటిలో పుట్టిన నాచు నీటిని కనబడనీయక జేయునట్లు, దేహములో పుట్టిన జ్వరాది వ్యాధులు దేహమునే క్షీణింప జేయునట్లు, హృదయములో పుట్టిన మాయ హృదయమునే దుఃఖములో ముంచును. మానవునిలో పుట్టిన మాయ యే మానవుని మాయజేయును (మోసగించును).

హృదయములో దుర్గుణములు వున్నప్పటికిని కనబడకుండునట్లు మాయ చేయుచున్నది.

జప ధ్యాన నిష్ఠలను చేయుటకు కూర్చొనినపుడు జపమును, ధ్యానమును వదలి విషయ సంకల్పములలో మునిగి పోయినను మనము దైవభావమున వదలితిమి. ఇదా యను స్పృహకూడ కలుగనీయక మాయ మోసము చేయుచున్నది.

మనము కామముతో, కోధముతో, ద్వేషముతో లోభగుణముతో, అసూయతో, కపటముతో, అహంకారముతో ప్రవర్తించునపుడును, మాట్లాడునపుడును మనము దుర్గుణములతో ప్రవర్తించుచున్నాముగా యను జ్ఞాపకమును కూడ కలుగనీయక మాయ మనలను పాపములొనికి లాగిపొని పోవుచున్నది. దుఃఖము కలుగు విషయములలో, సుఖముకలదను భ్రమలో మాయ ముచుచున్నది.

మనము తమోగుణముతో కూడియున్నప్పుడు మనోవాక్కాయములు చేయుచున్న తప్పులేమియున్న తెలియవు. మనము నిజోగుణముతో కూడియున్నప్పుడు వెన్నెలలోని పస్తువులవలె అస్పష్టముగా మన తప్పులు తెలియచుండును. మనము సత్త్వగుణముతో కూడియున్నప్పుడు మాత్రమే మనోవాక్కాయములలోని తప్పులు స్పష్టముగా తెలియబడును. విచారణతోను, ఈశ్వర చింతనతోను పెద్దల అనుగ్రహముతోను మాయను నశింపజేసికొనవలెను.

గుంపులు గుంపులుగా సంకల్పములు వచ్చి హృదయమును అల్లకల్లోలములు చేసినను భగవంతునకు చేతుల నిచ్చి

పరితాప హృదయముతో ప్రార్థనలు చేయుచున్నచో దైవానుగ్రహము కలిగి వెంటనే మాయ శమన మొందును.

భగవంతుని నమ్మి భజించువారిని మొదటనే నానావిధ దుఃఖములలో ముంచి మన హృదయములో గల పాప మనెడి మురికిని పూర్తిగా భగవంతుడు కడిగివేసి తనతో సమానముగా జేయును. అందువలననే పాపముగల భక్తులున్ను, సాధువులున్ను వైరాగ్యముతో భగవంతుని నమ్మి భజించుచు కష్టములను అనుభవించుచున్నారు. పాపమంతయున్ను పోయిన తరువాత పరిశుద్ధాత్మ స్వరూపులుగా నిలిచి లోకము చేత పూజింపబడుచున్నారు.

మన హృదయములో దుర్గుణములు, దోషములు యున్నచో ఇతర మానవాది జీవులున్ను, ధనాదివస్తువులున్ను మనలను దుఃఖములలో ముంచును.

మన హృదయము శుద్ధముగా నున్నచో ఇతర మానవాది జీవులున్ను, ధనాది వస్తువులున్ను అప్రయత్నముగా (మనము కోరనిచే) సేవ చేయుచుందురు.

స్వల్ప భావములతోను, అధైర్యముతోను, కామ క్రోధములతోను హృదయము క్లేశకరముగా నున్నప్పుడు ఏకాగ్రమనస్సుతో భగవన్నామ సంకీర్తన, జపము, ధ్యానమును చేసినచో తప్పక హృదయము విశాలమైన ప్రకాశముగలదగును.

భగవంతుడున్ను, ఋషులున్ను మనల నెల్లప్పుడును
తాపాడుచున్నట్లు ధ్యానయోగ దృష్టితో గాంచవలెను.
విశ్వాసహీనులు తమ జీవితమును దేవునకు యివ్వలేరు.

ధ్యానమునకును, జ్ఞానమునకును గల భేదము

“ ధ్యానం జ్ఞానస్య సాధనమ్. ”

తా. ధ్యానము, జ్ఞానము గలుగుటకు సాధన మగును.
జ్ఞానమనగా మననిజస్వరూపమైన ఆత్మస్వరూపమును సాక్షాత్కరించుకొనుట యగును. మన శరీరములోగల వ్యాధి నశించుటకు ఔషధ, పథ్యాదులు సాధనములైనట్లు మనలోగల అజ్ఞానము (ప్రపంచ భ్రాంతులు) నశించుటకుగాను సత్త్వవర్తనలతో గూడిన జప ధ్యానములు సాధనము లగును. కృషిచేయనిదే ధ్యానము లభించనట్లు, ధ్యానము చేయనిదే దైవాత్మ దర్శనము గాదు.

శ్లో. బోధో పాస్త్యో ర్విశేషః క ఇతి చే దుచ్యతే శృణు
వస్తుతంత్రో భవే ద్బోధః కర్తృతంత్ర ముపాసనమ్ ।

తా. ధ్యానమునకును, జ్ఞానమునకును గల భేదము చెప్పబడును. జ్ఞానము వస్తువుయొక్క యథార్థమును కనబరచును. ధ్యానము తాననుకొన్న విధముగా భావించును.
(వేదాంత పంచదశి)

జ్ఞాన మనగా ఉన్నదన్నట్లు గాంచుట యగును. ధ్యాన మనగా కనబడనిదానిని ఉన్నట్లు భావించుట యగును.

ఎట్లనగా శీలావిగ్రహమును రాయగా జూచుట జ్ఞానమగును. దానినే దేవునిగా భావించుట ధ్యానమగును. శరీరములలో గల ఆత్మను చూచి ప్రేమించుట జ్ఞానమగును. దేహములను చూచి 'వీరు దైవస్వరూపులు' అను భావముతో ప్రేమించుట ధ్యానమగును.

కట్టెలలో అగ్నియున్నప్పటికిన్నీ కనుపించుట లేదు. తెలిసినవారు చెప్పినట్లుగా ఆ కట్టెలను తరచినచో అగ్ని కనబడును గదా! ఇచట అగ్నిని గాంచుట జ్ఞానమగును. కనబడని అగ్ని కొరకు తరచుట ధ్యానమగును. ఇట్లే ఆత్మ కనుపించక పోయినను పెద్దలున్ను, శాస్త్రములున్ను చెప్పినట్లు ధ్యానము చేసినచో ఆత్మదర్శనము తప్పక కలుగును.

ధ్యానము "1. ధ్యానము చేయువాడు, 2. ధ్యానమును క్రియ, 3. ధ్యేయము" యను త్రిపుటితో కూడి యున్నది. జ్ఞాన మన్ననో త్రిపుటి రహితము. ధ్యానము అభ్యాసమున క్రియతో కూడి యున్నది. జ్ఞానము క్రియారహితావస్థయగును. డట్టముగా కమ్మిన మబ్బు గాలిద్వారా పలుచనయగుచున్నకొలదీ సూర్యుని కాంతి ఎక్కువగా కనుపించునట్లు, డట్టముగా అజ్ఞానము హృదయములోనున్నను జప ధ్యానముల ద్వారా అజ్ఞానము పలుచనయై ఆత్మయొక్క ప్రకాశము, ఆనందము, విశాలత్వము నెక్కువగా గోచరించుచుండును. అజ్ఞానమున్నంతవరకును ధ్యానసాధన యుండును, ఉండవలయును. కూడ.

కొంత హృదయశుద్ధిగలవారు విచారణ ద్వారా తమలో ఆత్మ యిట్టిదని గుర్తించినప్పటికిని దాని యందు ఎల్లప్పుడున్న నిలకడజెందక యున్నందున దానిని అభ్యాస యోగమనియే చెప్పవలెను. పైకి (ఆత్మలోనికి) పోవుటయును, క్రిందకు (ప్రపంచము లోనికి) వచ్చుటయును అభ్యాస మనియును, ఎల్లప్పుడును ఆత్మదృష్టితో నుండుట జ్ఞాన మనియును తెలియవలెను.

సమాధి

(సమాధ్యవస్థను పొందువారు మిక్కిలి తక్కువ మంది యుందురు. కనుక విశేషముగా నిచట వ్రాయ తలంచలేదు.)

“ ధ్యాన విస్మృతి స్సమాధిః ” (మండల బ్రాహ్మణోపనిషత్తు)

తా. ధ్యానము చేయువాడు ‘ధ్యాన’ మను క్రియ ‘ధ్యేయము’ అను త్రిపుటితో (భేదములతో) గూడినధ్యానమును మరచి ఒక్క ధ్యేయాకారముగా నుండుటయే సమాధి.

“ సమాధి స్స తావస్థా జీవాత్మ పరమాత్మనో. ”

తా. సంకల్పవాసనలే రూపముగా గల జీవాత్మము నశించి నిర్వికల్ప నిత్యానంద స్వరూపమైన పరమాత్మతో సమానత్వము నొంది యుండుటయే సమాధి యగును.

“ సమాధి స్సంవిదుత్పత్తిః పరజీవైః తాంప్రతి ”

తా. జీవుడు పరమాత్మకంటె వేరుగాడను జ్ఞానము గలిగి సర్వదా పరబ్రహ్మభావనా దృష్టితో (బ్రహ్మకారముగా) నుండుటయే సమాధి.

శ్లో. మనోహరాణాంభోజ్యానాం యువతీనాం చ వాస సా
విత్త న్యాపి చ సాన్నిధ్యాచలే చిత్తం సతామపి.

తా. సుందరములైన రూపముల దగ్గర; రుచికరమైన విలువగల ఆహారపదార్థముల దగ్గర; భక్తి, వైరాగ్యము, జ్ఞానము నిరాడంబరతయును లేని స్త్రీలదగ్గర; ధనము దగ్గరను నివసించినచో (చూచినచో) గొప్ప వివేక వైరాగ్యములు గల సన్న్యాసుల చిత్తము కూడ చలించును. కావున ధ్యాన సాధనపరులు పై జెప్పిన వాటిదగ్గర నివసించరాదు.

శ్లో. వనంతు సాత్త్వి కోవాసోగ్రామో రాజ సముచ్ఛతే

తామ సం ద్యూత సదనం మన్ని కేతంతు నిర్గుణమ్.

తా. సర్వగుణస్థులు దైవచింతన జేసికొనుటకు ఏకాంత స్థలమందు నివసించురు. రజోగుణస్థులు గ్రామమందు (జన సంఘమందు) నివసించురు. తమోగుణస్థులు చెడ్డపనులు జరుగుచున్న స్థలమందు నివసించురు. పై జెప్పిన మూడు గుణములున్ను లేని మహాత్ములు ఎల్లప్పుడున్న పరమాత్మదృష్టిలోనే (బహ్మభావనలోనే) యుందురు.

శ్లో. వాసో బహూనాం కలహో భవే ద్వార్తాద్వయోరపి

ఏకవీచరేత్తస్మా త్కుమార్యా ఇవ కంకణః ।

తా. పలువురు కలిసి ఒకచోటనే నివసించినచో పలు విధములైన కలహములు వచ్చును. ఇరువురు (ఇద్దరు) కలిసి యున్నచో అనవసర ప్రసంగములెన్నియో వచ్చును. కనుక

ధ్యానసాధనల జేయువారు ఒంటరిగానే నివసించవలెను. చేతికి రెండు గాజులు వున్నచో కొట్టుకొని శబ్దముచేయును. ఒక్క గాజే యున్నచో నిశ్శబ్దముగానుండును గదా !

శ్లో. అనారోగ్య మనాయుష్యమ స్వర్గ్యంసాఽతి భోజనం
అపుణ్యం లోకవిద్వత్త్వం తస్మాత్తత్పరివర్జయేత్ ||

తా. ఎక్కువగా భోజనము జేసినచో అనారోగ్యము కలుగును. ఆయువు క్షీణించును. పుణ్య సుఖము నశించును. పాపము సంభవించును. లోకము కూడ 'వీడు తిండిబోతు' అని దూషింతురు. కావున ముముక్షువులు అధిక భోజనమును వదలవలెను.

శ్లో. అసమ్మానా త్తపోవృద్ధి సమ్మానా త్తపసః క్షయః
అర్చితః పూజితో విప్రో దుగ్ధ గౌరి వసీ దతి |

తా. ఇతరులు మనకు ధనము, భోజనము, ఫలపుష్పాదులను యిచ్చి గౌరవించినచో మన తపశ్శక్తి క్షీణించిపోవును. ఇతరులచేత పూజింపబడక యున్నచో మన తపశ్శక్తి వృద్ధి యగును. అనగా దినదినమును కామ, క్రోధాది వికారగుణములు నశించుచు నిర్వికల్పమైన ఆత్మకౌంతి కలుగుచుండును. ఇతరులచేత స్తుతింపబడుట వలనను, ఇతరు లిచ్చిన ధనాది వస్తువులను తీసికొనుట వలనను పాలుపిండిన గోవు పోదుగువలె నగుదుము. కావున ధ్యానయోగులు ఇతరుల దగ్గర ఆన్నవస్త్రముఃను మాత్రమే గ్రహించవలెను.

శ్లో. సర్వవస్తు ససంత్వక్తం తా వదాత్మాన లభ్యతే
సర్వవస్తు పరిత్యాగే శేష ఆత్మేతి కథ్యతే.

తా. సర్వవస్తువులను (కోరికలను) వదలిపెట్టినంత వరకును పరమాత్మ పర్యవసాని కలుగడు సమస్త వస్తువులను (కోరికలను) పూర్తిగా త్యాగము చేసి తరువాత మిగిలిన వస్తువే పరమాత్మ (స్వాత్మ) యని చెప్పబడును.

“సీ రూపమును, నీ పేరును మరచిన తరువాత మిగిలిన పాడే పరమాత్మ, దేవుడు” అని సాయిబాబా చెప్పెనుగదా!

మోక్షాపేక్షతో సత్కర్మల జేయుచున్న ధ్యాన యోగులపై మహద్గుణ కృపయు, తీవ్రతల కృపయు, పంచ మహాభూతముల కృపయు, సమస్తజీవరాసుల కృపయు పర్వించును. ఇట్టి వారికి ప్రపంచ విషయములను మరచిపోవునట్టి శక్తియున్ను, సత్యపరమాత్మను జ్ఞప్తిలో నుంచుకొను శక్తియున్ను కలుగను.

ధ్యానయోగమువలన ప్రపంచము అనిత్యమైనదనియు, పరమాత్మయే నిత్యుడనియును తెలియును. మరియు బెల్లము చప్పగా వున్న పిండిలో కలియుటవలననే పిండిసూడ తియ్యగా నున్నట్లుగా ఆత్మసుఖమునే స్త్రీ ధనాది విషయములందు సంలగ్నముచేయుటవలన విషయములు అజ్ఞానదృష్టికి సుఖకరములైనవిగా కనబడుచున్నవేగాని వాస్తవముగా విషయములలో సుఖములేదను తత్త్వము బోధపడును.

అన్ని సుఖములున్న, అన్ని లోకములున్న, అన్ని శాస్త్రములున్న, అన్ని జీవులున్న మనలోనే గలవని ఆత్మధ్యానమున తెలిసికొన గలుగుదురు.

శ్రీ బుద్ధదేవుడు, శ్రీ రామకృష్ణపరమహంస, శ్రీ వేమనయోగి మొదలైన మహాత్ములు వేదాంత ధర్మ శాస్త్రములను చదువకపోయినను ధ్యాన నిష్ఠ ద్వారా హృదయములోగల వేదముల సారము సంతటిని తెలిసికొని లోకమునకు బోధించిరిగదా! ఎల్లప్పుడున్న పెద్దల బోధనను, గ్రంథములను ఆధారము చేసికొనిక స్వానుభవముతోను, విచారణతోను సమస్త జీవిత ధర్మమును గ్రహించవలెను.

చతుర్విధ పవిత్రానుభవములు

1. ముముక్షువులకు, జపధ్యాననిష్ఠాపరులకు మొదట ఇతరులు చేయుచున్న చెడ్డకర్మలను, మంచి కర్మలను గురించు నట్టి (అనగా ప్రపంచములోగల మంచి చెడు కర్మలను గాంచునట్టి) వివేకవృత్తి కలుగవలెను. దీనివలన మనము చెడుకర్మలను చేయక మంచికర్మలనే చేయుచుండవలె ననెడి నిశ్చయబుద్ధి కలుగును.

2. రెండవది, ఇతరులు చేయునట్టి కర్మలనుబట్టిగాని, వారి మాటలనుబట్టిగాని, వారి ముఖ వికాసములబట్టిగాని, వారి చూపునబట్టిగాని యితరులలోగల మంచి భావములను, సంకల్పములను; చెడు భావములను, సంకల్పములను

గుర్తించునట్టి శక్తి (దృష్టి) కలుగవలెను. దీనివలన మనము చెడు భావములతో, సంకల్పములతో నుండకూడదు. జీవితమును పావనమొనర్చునట్టి మంచి భావములతోనే, మంచి సంకల్పములతోనే యుండవలె ననెడి దృఢమైన నిశ్చయబుద్ధి కలుగును. ఇదివరకటికంటే నిష్పడు సూక్ష్మదృష్టియున్న, బుద్ధి విశాలత్వమున్న కలిగిన దనబడును.

3. మూడవది, తన హృదయములో పుట్టుచుయున్న చెడు భావములను, సంకల్పములను; ఇట్లే మంచి భావములను, సంకల్పములను పూర్తిగా వన్నిటిని తెలిసికొనుచుండవలెను. మరియు బంధము గలిగించునట్టి ఆత్మసుఖమును చెడగొట్టునట్టి మంచి సంకల్పములను, మంచి భావములను కూడ గుర్తించునట్టి శక్తి (చివ్యదృష్టి) యు గలుగవలెను. దీనివలన యిదివరకంటే మరింత సూక్ష్మబుద్ధి (విశాలబుద్ధి) కలిగినదని నిశ్చయించుకొనవలెను. ఈ దృష్టితో మనము చెడు సంకల్పములు, చెడు భావములు చేయకూడదనియును, బంధము గలిగించు కోరికలను విడువవలెననియును సుదృఢ నిశ్చయ జ్ఞానము కలుగును.

4. నాలుగవది, మన హృదయములో గల్గు మంచి చెడు సంకల్పములను, భావములను, గుణములను, సుఖదుఃఖాది వికారములను, జాగ్రత్, స్వప్న, సుషుప్తులను సాక్షిగా, నిర్వికారముగా, నిరాకారముగా నుండి తెలిసికొనుచున్న ఒక మహాశక్తి కలదని గుర్తించునట్టి దృష్టి కలుగుటయు,

ఆ మహాశక్తియే అంతటను పూర్ణముగా నున్నదనియు, అదియే మన నిజస్వరూపమనియు, దేవుడనియు, పరబ్రహ్మమనియు, సద్గురువనియు, సచ్చిదానందమనియును చెప్పబడుచున్నదని నిశ్చయ మేర్పడవలెను.

దీనివలన బ్రహ్మనిష్ఠాసాధనయందు సంపూర్ణ విశ్వాసమును, పట్టుదలయును దృఢముగా నిలిచి యుండును. ఇపుడు ఇదివరకంటే అనేక రెట్లు విశాలదృష్టియున్న, సూక్ష్మగ్రహణ శక్తియున్న కలిగినదనబడును.

బ్రహ్మనిష్ఠ చేసిన మాత్రమే హృదయములోని అవరణలున్న, గుణములున్న, సంకల్పములున్న క్రమక్రమముగా మాడిపోయి హృదయము నిర్మలాకాశమువలె స్వచ్ఛమై ఖాళీయై, ఆనందమయమై పోవును.

దృష్టిని అంతర్ముఖము జేసి (లోభాగమునకు త్రిప్పి, ధ్యాన విచారణలు చేసినవారికి తమ జీవితభిక్షుహృదయములన్నియున్న తెలియును. మరియు బ్రహ్మాండము యొక్క రహస్యములు లక్షలకొలది గోచరించును.

ప్రశ్న : పంచమహాభూతములలోనుండి అతిక్రమించునపుడు గలుగు అనుభవము లెట్లుండును ?

ఉత్త : 1. పృథివీ భూరిములో చున్నప్పుడు మంచి చెడు విచారణ యుండదు. నామ రూప ప్రపంచమే విస్తృతమైనదిగా దృఢనిశ్చయముండును. వెడల వాక్యములందును, శాస్త్ర భర్మములందును సమృద్ధ మేమాత్రిము నుండదు.

2. జలతత్త్వమునం దున్నప్పుడు చిల్లగింజను అరుగ దీసి బురదనీటిలో కలుపగా శుద్ధజలము వేరగునట్లు పెద్దల వాక్యములను, శాస్త్రధర్మములను వినునపుడు తన హృదయములో మంచిచెడ్డలను గుర్తించు శక్తి కలుగును. తప్పు పనులను చేసియు పశ్చాత్తాపము నొందుచుండునేగాని దుర్గుణములను, తప్పుపనులను అతిక్రమించు శక్తి కలుగదు.

3. అగ్నితత్త్వములో నున్నప్పుడు అగ్ని కట్టెలను కాల్చివేయునట్లు తనలో పుట్టిన దుర్గుణములను, దుష్టక్రియా భిలాషలను సశింపజేయు శక్తి గలిగి యుండును.

4. వాయుతత్త్వములో నున్నప్పుడు వాయువు అన్ని చోట్లను కిరుగుచు, అన్నిటిని తాకుచు చేనిని అంటకయుండునట్లు సంసారములో (లోకములో) వ్యవహరించుచున్నప్పటికిని ఆత్మదృష్టితోను, జగత్తు (సంసారము) అనిత్యమైనదను దృష్టితోను అంటక వర్తించు శక్తి యుండును.

5. ఆకాశ తత్త్వములో నున్నప్పుడు ఆకాశము దేనిని అంటక నిశ్చలముగా నుండునట్లు లోకమాలో స్తుతి నిందలకును, సుఖ దుఃఖములకును, లాభ నష్టములకును చలించక యుండు శక్తి గలిగి యుండును.

6. స్థూల, సూక్ష్మ, కారణ శరీరములకు జాగ్రదావస్థ, స్వప్నావస్థ, సుషిప్తి యవస్థలకును అంటక, వికారము నొందక, నిశ్చలముగానున్న పరమాత్మ తత్త్వములో నున్నప్పుడు

సమస్త నామ రూప క్రియలును ఆత్మమయముగా, బ్రహ్మ మయముగా, విష్ణుమయముగా, శివమయముగా. సమత్వ దృష్టితో అక్షయ నందముగా నుండగల్గును.

ఈ పై జెప్పబడిన ఆరు తత్త్వములలో ఏ తత్త్వములో నీ వుంటివో విచారించుకొని పైపై తత్త్వమును చేరుటకు ప్రయత్నించుచు చివరకు పరబ్రహ్మ తత్త్వమును చేరి బ్రహ్మ నంద స్వరూపముగా నెలకొని యుండవలెను.

ప్రశ్న : పరబ్రహ్మనుభవముతో సుస్థిరముగా నుండుటకు నేను ఏ యే సాధన ధర్మములు కలిగియుండవలెను.

ఉత్త : జపము, ధ్యానము, భగవన్నామసంకీర్తన (స్తోత్రములు) చేయుటలో మిక్కిలి ఆనందము నొందుచుండవలెను. లోకవిషయములను చూడవలెనను, తెలిసికొనవలెనను, సంపాదించుకొనవలెనను అట్లెలావలెననించవలెను. ఎవ్వరికిన్ని బాధలేని వర్తనలు గలిగి యుండవలెను. ఇట్లు వర్తించుచున్నచో బ్రహ్మనందము స్థిరపడును.

ప్రశ్న : నా ముఖమున పరబ్రహ్మనంద మనెడి భాస్కరుడు ఎడతెగకుండ ఎప్పుడు ప్రకాశించుచుండును ?

ఉత్త : నీ ముఖమున కామమనే (కోరికలనే) చిన్న దీపము మమకారమనే దీపము, ఇట్లే క్రోధము, మోహము, గర్వము, అహంకారముయ నెడు చిన్న చిన్న దీపములు తొలగిపోయినప్పుడే జ్ఞాన భాస్కరుడు ముఖమున ప్రకాశించు

చుండును. చిన్నదీపములు కొద్దిభాగములనే చూపుచుండును. ఇట్లే గుణములతో నున్నవారికి భేద బుద్ధులుండును. సూర్యుడు సమస్త జగమును చూచుచుండునట్లు ఎవరి ముఖమున జ్ఞాన భాస్కరుడు ప్రకాశించుచున్నాడో వారే సమస్తరామ రూప జగమును సమానముగా (అభేదముగా) గాంచుచుందురు.

ప్రశ్న : ఎప్పుడును నే నేమి ధ్యానించుచుండవలెను ?

ఉత్త : మోక్షము కలిగించే విషయములనే ధ్యానించు చుండుట, ప్రేమించుచుండుట, ఆశ్రయించి యుండుట సంవాదిభ్రమ యనబడును. దీనినే ధ్యానించుచుండుము. బంధము (దుఃఖము) గలిగించే విషయములను ధ్యానించుట యను, ప్రేమించుటయును, ఆశ్రయించుటయును విసంవాది భ్రమ యనబడును గాన దీనిని మరచిపొమ్ము.

ప్రశ్న : దుఃఖ మెప్పుడు పూర్తిగా నశించును ?

ఉత్త : హృదయములో సంకల్పములు నశించి ఆత్మ భావన నిలిచి నప్పుడే.

జ్ఞానాభ్యాసులకు గలుగు పాతిత్య త్రయము

1. అర్థప్రబుద్ధత్వము : అనగా వేదాంతజ్ఞాన ధర్మము లను వినినపుడు “చిదానందరూపశ్చివోఽహం శివోహం” అనెడి జ్ఞానము గలిగియుండి ఇతరవేళలందు అవివేక జ్ఞానము లేకుండుట యగును. ఎట్లన,

ఒక బ్రాహ్మణుడు స్వప్నమందు తాను చండాలుడై నట్లు భ్రమించి మలకువరాగానే భ్రమ నివృత్తిగలవాడై 'నేను బ్రాహ్మణుడనెడి దృఢత్వము గలిగియు స్వప్న వాసన చేత మరల చండాలత్వమును ఆరోపించుకొని 'నేనుచండాలుడనని తలంచినపుడు ఎట్లు పాతిత్యము వచ్చునో అట్లు మొదట తాను పరబ్రహ్మముగా యున్నను అజ్ఞానదోషము వలన 'మధ్య దేహమే నే'నను భ్రమలోపడి శ్రీ సద్గురు ఉపదేశ ప్రభావము వలన మరల తానే పరబ్రహ్మస్వరూపమని నిశ్చయించుకొనియు మరల దేహేంద్రియములే తా ననెడి అభిమానముతోనుండుట వలన గలిగినది పాతిత్యమేగాదు బ్రహ్మ ఘ్నుతయు ప్రాప్తించును.

2. ఆరూఢపాతిత్యము . అనగా జ్ఞాన నిష్ఠ గలిగి దేహేంద్రియములు చేయుపనులకు తాను కర్తగానని తెలిసి అసంగిగ, ఉదాసీనునిగనుండి విధి నిషేధములుమాని కేవలాత్మ నిష్ఠ యందుండి మరికొంత కాలమునకు అవిద్యావరణ దోషములచే కులగోత్ర ఆశ్రమాభిమానియై 'నేను చేయుచున్నా'ననెడి కర్తృత్వమును వహించి ఈ నామ రూప ప్రపంచము నిత్యమైనదిగా తలంచి విధినిషేధములను పాటించుటయగును. ఎట్లన,

కథ : లోకములో ఒక పాపాత్ముడు గంగా సమీపమునందుండియు 'ఇచట పాపములను నశింపజేయునట్టి పావనగంగ గల'దను విషయము తెలిసికొనలేక తన పాపము నశించ

ఎలెనను కోరికతో నూతి నీళ్లతో స్నానము చేయుచుండగ పెద్దల మాటలవలన గంగాస్నాన ఫలమును తెలిసికొని నూతి జలస్నానము మాని గంగాస్నానము చేయుచు మరల వచ్చి నూతి జలస్నానమే గొప్పదని తలంచి గంగను విడిచి కూప స్నానమే చేయుచు డిన, గంగాస్నాన ఫలము లేకుండుటయే గాక మరల పాపము అధికమైనట్లు బ్రహ్మజ్ఞానము గొప్పదని తలంచి ఆత్మనిష్ఠ చేయుచు దీనిని వదలి కర్మకాండములోనికి దిగి వచ్చినచో నానికి కర్మ నివృత్తి కానేరదు

3. వాచా వివేకము : అనగా వేదాంతాగ్రమైన పరమాత్మతత్త్వముయొక్క నిష్కర్మ లెస్సగా తెలియ నేర్చి, అనుభవములేక లోకవంచకుడై మాటలచేత నందరిని భ్రమింపజేయుచు, శిష్యులయొక్క విత్తనము నపహరించుచు నందరికి బోధించుట

లోకమున ఒక బ్రాహ్మణుడు అందరికిని బ్రాహ్మణ కృత్యములు (ధర్మములు) తెలిపి తాను శూద్ర కృత్యుండై యుండిన నెట్లు పతితుడగునో అట్లే యని గ్రహించవలెను.

క థ లు

వైరాగ్యములేని ధ్యానయోగి కథ

1

మహామ్మదు నిబగారు జీవించియున్న కాలముననే వారి కనేకమంది భక్తులుండి యుండెడివారు. ఆ భక్తుల పుడపుడు వారి సన్నధి కేగి బోధల వినుచుండెడివారు.

వారిలో నొకఁ గొప్ప ధనికుడుడను. అతనికొక విశాలమైన యాపిల్ తోట కలదు. అందొకప్రక్క నొక కుటీరము వేసికొని యాతడు ధ్యానము చేయుచుండువాడు. మహమ్మదు మతమున కాతడు చాల సహాయము చేసినవాడగుటచే మహమ్మదు వాని ఇష్టప్రకార మా తోటయందు కొన్ని దినములు వసించుట కియ్యకొనెను. ఒకనా డా ధనికుడు తన కుటీరము బయట కూర్చుండి ధ్యానము చేయుటకు ప్రారంభించుచుండగా అతని ఎదుట నొక వృక్షముపై బాగుగ తయారైన యాపిల్ పండ్లను ఉడుతలు తినుచుండుటను గాంచెను. లేచి తోలుదమా, ధ్యానము భంగమగునేమో! ధ్యానించుచునే యుండుమా, అయ్యో! అంతమంచి పండ్లను ఉడుతలు కొరికే వేయుచుండగా చూచి యూరికొనుటయొక అను నీ వితర్కమునబడి అప్పుడప్పుడు కనులు తెరిచి ఉడుతలు పోయినవో లేవో చూచుచు, మరల కనులు మూసికొని ధ్యానించుచు యిద్విధమున నుండెను. నేత్రములు మూసికొనినను పోయిన ఉడుతలు మరల వచ్చునేమో యను భీతిచే వాని ధ్యానము సరిగ సాగ లేదు. అయినను ధ్యానము సమాప్తియైన పిదప ప్రతిదినమువలె యథారీతి అతడు మహమ్మదు వద్దకు ప్రణామము సల్పుటకై పోయెను. కాని అంతకు మునుపు ప్రతిదినము అతడు వచ్చుటతోడనే కుశలప్రశ్న లడిగి, ఆదరమున సంభాషించుచు ధర్మమును బోధించువాడు, నా డాతడు

జనునప్పటికి వెంటనే ముఖము వెనుకకు త్రిప్పెను (విముఖతనుచూపెను). “నేనేమియు తప్పిదము చేసియుండలేదే! ధ్యానము చేయుటయు మరువలేదే! ఏల తా మట్లు ఉపేక్షా భావము వహించితి”రని వినయపూర్వకముగ వ్యాకుల హృదయుడై యాతడు గురుదేవుని ప్రార్థింప, నా డాతడు దేవుని ధ్యానింపలేదనియు, ఉడుతలనే ధ్యానించెననియు, వానికి దేవుడు గొప్పకాదు, చెట్లు ఫలములే గొప్పవనియు మహమ్మదు చెప్పెను. అది విని యాధనికుడు తన తప్పిదమును గ్రహించి ఆ దినమే కొన్ని వేలమంది పనివాండ్రచే ఆ చెట్ల నన్నిటిని కొట్టించివైచి భోజనముచేసి తదుపరి నిశ్చలముగ ధ్యానము చేయసాగెను. కనుక ధ్యానకాలమున ఇతర చింతన లెవ్వియు లేకుండునట్లు ప్రయత్నించుచు, అట్టి చింతన లేవేని గలిగినచో అవి పుట్టుటకు కారణములు కనుగొని వెంటనే వాటిని నివారించి తదుపరి ధ్యానమును ప్రారంభించినచో ఏ యాటంకమును లేక నిష్ఠ కొనసాగును.

2

(శ్రీ) రామకృష్ణపరమహంసగారి దగ్గరకు ఒక వితంతు స్త్రీ వచ్చి “మహాత్మా! నాకు ఆస్తి కలదు. ఒక కుమారుడు కలదు. నా కేదైన మంత్రమును చెప్పి దైవ ధ్యానమును చేయు విధము చెప్పవలసిన”దని వేడుకొనెను. అప్పుడా మహాత్ముడు మంత్రోపదేశము చేసి ధ్యానము

చేయవలసిన విధములను బోధించి పంపివేసెను. కొన్ని రోజులైన తరువాత ఆ శిష్యురాలు వచ్చి “సద్గురుదేవా! నేను జపమును, ధ్యానమును చేయుచున్నప్పుడు నా కొడుకు దృష్టిలో నుంటున్నాడే గాని తమరుగాని, దేవుడుగాని దృష్టిలో నిలుచుటలేదు. ఇప్పుడు నే నేమి చేయవలెనో తోచక తమకు విన్నవించుకొనుటకు వచ్చితి”నని చెప్పెను అప్పుడు పరమాత్ముడు, “ధ్యానసమయములో కనబడిన కుమారుడు దైవస్వరూపునిగా సంభావించుచుండుము. అప్పుడు దైవస్వరూపమునకు అన్యము తోచక జపధ్యానములు ఆనందముగా సాగు”నని చెప్పి పంపెను.

3

ఒక రాకుమారుడు ఒక మహాత్ముని వద్దకు వెళ్ళి, “స్వామీ! నాకు మంత్రోపదేశము చేసి, దానిని ఎల్లప్పుడును మరువక యుండే ఉపాయమును కూడ నెలనియ్యవలసిన”దని ప్రార్థించెను. అప్పుడు ఆ మహానీయుడు రాజకుమారునకు మంత్రోపదేశముచేసి “నీకు కనబడినవాటివి, వినబడినవాటిని దృష్టియం దుంచుకొనకకుండుటకుగాను, ఇవి ఎప్పుట్కెైనను నశించిపోవునవే”యని నిశ్చయించుకొనుము. ఈ నిశ్చయము వలన పరమాత్ముని మరువక అఖండదృష్టితో ఆనందముగా జీవించే మహాభాగ్యము గలుగు” నని చెప్పి పంపివేసెను.

అప్పటినుండి రాజకుమారుడు తల్లిదండ్రులను చూచి నపుడు, భార్యను, ధనమును మంత్రులను, సేవకులను, రాజ భోగములను గాంచుచున్నపుడును, నా శరీరము మొదలుకొని ఈ సర్వ సంబంధములున్న ఎప్పటికైనను నశించిపోవునవే గదా, యని నిశ్చయించుకొనుచు, గురువుచెప్పిన భగవద్గ్రంథ మును మరువక స్మరించుచు ధ్యానించుచు, వైరాగ్యముతో కాలము గడుపుచు చివరకు సర్వనామ రూప జగమును భగవద్గ్రంథమే యను సుదృఢానుభవమునొంది జీవితమును సార్థక మొనర్చుకొనెను.

ఈ కథవలన పరమాత్మపై భక్తియు, నామరూప ప్రపంచ విషయములపై విరక్తియు గలవారికే జపధ్యాన ములు కుదురునని గ్రహించవలెను.

4

ఒక రాజు శ్రీ బుద్ధదేవుని బోధ విని పరమాశ్చర్యము నొంది ఒకరోజున స్వగృహమును త్యజించి బుద్ధుని దగ్గరకు వచ్చి “భగవంతా! నేను సంసార సంబంధమును వదలివేసి వచ్చితిని. నేనిప్పుడు అరణ్యములో ఒంటరిగా నివసించి, తపస్సు చేసికొనెదను” అని చెప్పుకొనెను. అప్పుడు బుద్ధుడు “కొంత కాలము మాదగ్గర నివసింపవలె”నని చెప్పెను. అప్పుడు రాజు, “నేను మీదగ్గర కూడ నుండను. ఏకాకిగా నివసించి తపస్సు చేసెదను” అని చెప్పి వనములోనికి వెళ్ళి కూర్చొనెను.

అచ్చట మానసాదింద్రియముల చంచలములకు తాళజాలక,
రెండు దిశముల కంటే నెక్కువ కాలము నుండజాలక తిరిగి
శ్రీ బుద్ధదేవుని దగ్గరకు వచ్చి తన మనశ్చాంచల్యము
వలన గలిగిన దుర్భరావేదన విషయము చెప్పుకొనెను.
అప్పుడు బుద్ధుడు “ నేను ముందుగానే చెప్పితినిగాదా! మొదట
సాధకుడు,

1. కళ్యాణ మిత్రుడు కావలెను. అనగా సజ్జనులతో
సాంగత్యము చేయవలెను.

2. శీలవంతుడు కావలెను. అనగా మంచి నడవడికను
అలవరచుకొనవలెను.

3. హితకథా శ్రవణుడు కావలెను. అనగా అజ్ఞాన
గుణములను రహిత మొనర్చునట్టి జ్ఞాన వైరాగ్యాది ధర్మము
లను వినుచుండవలెను.

4. ఆరబ్ధవీర్యుడు కావలెను. అనగా తనలో గల
దుర్గణములను సశింపజేసికొనవలెను.

5. ప్రజ్ఞావంతుడు కావలెను. అనగా స్వయముగా
విచారణ చేసికొని దుఃఖ కారణములైన కోరికలను, మమకార
మును, క్రోధమును, దేహభిమానమును త్యజించి సుస్థిరమైన
స్వాత్మయందే నిలకడజేసి యుండవలెను ” అని చెప్పెను.

అప్పుడు రాజు బుద్ధుని దగ్గరనే నివసించి, సాధనలజేసి ధన్యుడయ్యెను.

ఈ కథవల్ల అనధికారికి కలుగు అవస్థయున్ను, అధికారి యగుటకు ఉండవలసిన ధర్మములున్ను తెలిసినవి గదా !